

पहला कॉलम

मलेशिया के प्रधानमंत्री ने पीएम मोदी की तारीफ कर दोस्त और भाई कहा

-संयुक्त प्रेसवार्ता कर दोनों देशों के विभिन्न क्षेत्रों में सहयोग की बताई संभावनाएं

नई दिल्ली । (एजेंसी)

मलेशिया के प्रधानमंत्री दातो सेरी अनवर बिन इब्राहिम 3 दिवसीय भारत दौरे पर हैं। मंगलवार को हैदराबाद हाउस में प्रधानमंत्री नरेंद्र मोदी और इब्राहिम ने संयुक्त प्रेसवार्ता की। दोनों नेताओं ने द्विपक्षीय संबंधों, व्यापार और क्षेत्रीय सहयोग पर चर्चा की। मोदी-इब्राहिम वार्ता का मुख्य फोकस व्यापार और निवेश का विस्तार करना और नए और उभरते क्षेत्रों में सहयोग तलाशना था। पीएम मोदी ने कहा, हमने तय किया है कि भारत-मलेशिया साझेदारी को व्यापक रणनीतिक साझेदारी तक बढ़ाया जाएगा।

उन्होंने कहा कि आर्थिक क्षेत्र में सहयोग की काफी संभावनाएं हैं। वहीं, मलेशिया के प्रधानमंत्री इब्राहिम ने पीएम मोदी को दोस्त और भाई बताया। इसके पहले पीएम इब्राहिम सोमवार को नई दिल्ली पहुंचे थे। मलेशिया के पीएम के रूप में यह उनकी पहली भारत यात्रा है। केंद्रीय राज्य मंत्री वी सोमना ने उनका स्वागत किया। विदेश मंत्रालय ने कहा कि इस यात्रा से भारत-मलेशिया की रणनीतिक साझेदारी को बढ़ावा मिलेगा। पीएम इब्राहिम ने पीएम मोदी की तारीफ कर कहा, पीएम मोदी मेरे दोस्त हैं। वे मेरे भाई हैं। यह सिर्फ तब नहीं जब मैं प्रधानमंत्री हूँ,

बल्कि जब मैं कुछ नहीं था, तब भी वे मेरे एक सच्चे मित्र थे। इब्राहिम का कहना था कि कई क्षेत्र हैं जिन्हें हमें एक साथ मिलकर तलाशने की जरूरत है। यह दुर्भाग्यपूर्ण है कि पिछले कुछ वर्षों में वहां सहयोग नहीं मिल रहा है। हम दोनों ने सेमीकंडक्टर क्षेत्र में अपने अनुभवों का आदान-प्रदान करने की आवश्यकता पर चर्चा की। वहीं पीएम मोदी ने मलेशिया को आसियान (दक्षिण पूर्व एशियाई देशों के संगठन) और हिंद-प्रशांत क्षेत्र में भारत का महत्वपूर्ण भागीदार बताया। हम इसपर सहमत हुए कि भारत और आसियान के बीच मुक्त व्यापार समझौते की समीक्षा समयबद्ध तरीके से पूरी की

जानी चाहिए। पीएम का कहना था कि भारत आसियान की केंद्रीयता को प्राथमिकता देता है। मलेशिया विश्वविद्यालय तिरुवल्लुर चेरय की स्थापना करेगा। मलेशियाई लोगों को उन्नत पाठ्यक्रमों के लिए सैंकड़ों आईटीईसी छात्रवृत्तियां प्रदान की जाएंगी। श्रम पर समझौते से ना सिर्फ भारतीयों की भर्ती में सुधार होगा, बल्कि सुरक्षा में भी सुधार होगा। मलेशिया में लगभग 30 लाख भारतीय प्रवासी हमारे देशों के बीच एक जीवंत पुल हैं। हमने रक्षा क्षेत्र में सहयोग के बारे में बात की। आतंकवाद और उखावट के खिलाफ लड़ाई में हमारे विचार एक जैसे हैं। पीएम मोदी का कहना था कि



हमने एक डिजिटल कार्टिसिल और एक स्टार्टअप कार्टिसिल स्थापित करने का निर्णय लिया है। हमारे आर्थिक सहयोग में ज्यादा संभावनाएं हैं। हमें फिनटेक, रक्षा, एआई और क्राइम प्रोबोगिकियों में

सहयोग बढ़ाना चाहिए। भारत और मलेशिया अपनी बड़ी हुई रणनीतिक साझेदारी के 10 साल पूरे कर रहे हैं। दो वर्षों में प्रधानमंत्री इब्राहिम के प्रयासों के लिए धन्यवाद दिया गया।

राजस्थान में रेजिडेंट डॉक्टरों की हड़ताल.....मरीज परेशान

जयपुर । कोलकाता के आरजी कर मेडिकल कॉलेज में एक ट्रेनी डॉक्टर से रेप और हत्या के विरोध में राजस्थान में रेजिडेंट डॉक्टरों की हड़ताल जारी है। भीलवाड़ा में रेजिडेंट डॉक्टरों ने ओपीडी में नुक़ड नाटक किया। कोटा में हड़ताल के चलते 50 से ज्यादा ऑपरेशन टाल दिए गए। वहीं बाड़मेर में रेजिडेंट्स ने हवन किया। रेजिडेंट्स की हड़ताल के चलते ओपीडी आधी ही रह गई है। मरीजों को इलाज के लिए भटकना पड़ रहा है।

कोटा में अस्पतालों की ओपीडी 50 फीसदी रह गई

कोटा में रेजिडेंट डॉक्टर कार्य बहिष्कार पर है। यहां मेडिकल कॉलेज से संबंधित सभी सरकारी हॉस्पिटल में 50 से ज्यादा रूटीन ऑपरेशन टाल दिए गए हैं। 750 बेड के एमबीएस हॉस्पिटल की ओपीडी में सामान्य दिनों में 3000 तक मरीज आते हैं। हड़ताल के चलते यह 800 से 1000 के बीच रह गई है। वहीं 492 बेड के न्यू मेडिकल कॉलेज हॉस्पिटल की ओपीडी सामान्य दिनों में जहां 4000 तक रहती थी, वहां अब ओपीडी 1000 से 1200 के बीच ही रह गई है। रेजिडेंट डॉक्टरों की हड़ताल के चलते सरकारी हॉस्पिटल में मरीजों में कम ही आ रहे हैं। हॉस्पिटल में लाइफ रेविंग ऑपरेशन ही किए जा रहे हैं। इसमें सिजेरियन ऑपरेशन शामिल है। वहीं रूटीन ऑपरेशन वाले मरीजों को आगे की तारीख दी जा रही है।

बबीता के खिलाफ चुनाव लड़ सकती हैं विनेश

राजनीतिक दल मनाने की कोशिश कर रहे

नई दिल्ली । रेसलर विनेश फोगाट अपनी चचेरी बहन बबीता फोगाट के खिलाफ हरियाणा विधानसभा के चुनाव लड़ सकती हैं। फोगाट परिवार के करीबी सूत्रों ने बताया कि संभावना है कि हरियाणा विधानसभा में विनेश फोगाट बनाम बबीता फोगाट और बजरंग पुनिया बनाम योगेश्वर दत्त मुकाबला देखने को मिले। पेरिस ओलिंपिक में 100 ग्राम ओवर वेट होने के कारण विनेश महिलाओं की फ्री स्टाइल 50 किग्रा वर्ग में गोल्ड मेडल जीतने का मौका चूक गई, क्योंकि उन्हें 100 ग्राम अधिक वजन होने के कारण फाइनेल से अयोग्य घोषित कर दिया गया था। इंदिरा गांधी इंटरनेशनल एयरपोर्ट पर कांग्रेस सांसद दीपेंद्र हुड्डा और उनके परिवार के अन्य सदस्यों ने उनका माल्यार्पण किया। बताया जा रहा है कि कुछ राजनीतिक दल उन्हें मनाने की पूरी कोशिश कर रहे हैं। हालांकि, विनेश किस पार्टी में शामिल होगी, इसकी पुष्टि अभी नहीं हुई है।

दिल्ली-एनसीआर में भारी बारिश से कई इलाके जलमग्न, ट्रैफिक करना पड़ा डायवर्ट

नई दिल्ली । दिल्ली-एनसीआर के कुछ इलाकों में मंगलवार तड़के भारी बारिश के बाद अनेक जगहों पर पानी भर गया। इससे यातायात जाम हो गया और लोगों को आवागमन में परेशानी का सामना करना पड़ा। बारिश से आश्रम ब्रिज के पास पानी भर गया। कई स्थानों पर जलभराव की देखते हुए दिल्ली यातायात पुलिस ने एडवाइजरी जारी की है। बता दें कि नांगलोई से टिकरी बॉर्डर की ओर जाने वाले रोहतक रोड पर गड्ढों और जलभराव से यातायात बाधित हुआ है। इसके अलावा पिलर नंबर 510 के पास एक बस खराब हो गई। कर्नाट प्लेस आउटर सर्किल, मिंटो रोड, ए प्वाइंट, रोहतक रोड, गीता कॉलोनी में भी रोड डायवर्जन किया है और वैकल्पिक मार्ग खोले गए। मिंटो रोड पर कर्नाट प्लेस से आने वाले यातायात को आउटर सर्किल, कर्नाट प्लेस, बाराखंबा रोड से रणजीत सिंह प्लाईओवर होते हुए तुर्कमान गेट, कमला मार्केट की ओर मोड़ा है। मिंटो रोड पर आर/ए कमला मार्केट से आने वाले यातायात को डीडीयू मार्ग से रणजीत सिंह प्लाईओवर के जरिए से कर्नाट प्लेस जा सकते हैं। डब्ल्यू-प्लाईट-तिलक मार्ग से आने वाले यातायात को आईपी मार्ग पर जाने की अनुमति नहीं दी जाएगी और उसे बहादुरशाह जफर मार्ग पर डायवर्ट किया है। दीन दयाल उपाध्याय मार्ग और दिल्ली गेट से आने वाले यातायात को आईपी मार्ग पर जाने की अनुमति नहीं दी जाएगी और इसे बहादुरशाह जफर मार्ग पर डायवर्ट किया। बहादुरगढ़ से पीरागढ़ी आने वाले यात्रियों से अपील की गई है कि वे पीरागढ़ी पहुंचने के लिए झरोदा-नजफगढ़ मार्ग या यूईआर-II और फिर नजफगढ़-नांगलोई रोड से अपने गंतव्य तक पहुंचें। पीरागढ़ी से आने वाले यात्री बहादुरगढ़ या टिकरी बॉर्डर जाने के लिए आउटर रिंग रोड-जिला केंद्र जनकपुरी-नजफगढ़ रास्ते से जाएं। यात्री आईएसबीटी कश्मीरी गेट की ओर जाने के लिए राजघाट साइड का इस्तेमाल करें।

अजमेर कांड में बड़ा फैसला, 6 आरोपी दोषी करार, 31 साल पहले 100 छात्राओं का हुआ था गैंगरेप

1992 में अजमेर में 100 से अधिक छात्राओं का गैंगरेप कांड।

► आरोपी नग्न तस्वीरों से ब्लैकमेल कर बार-बार रेप करते थे।
► 6 आरोपियों को आजीवन कारावास और 5 लाख जुर्माना।


अजमेर । (एजेंसी)

31 साल पहले अजमेर में 100 छात्राओं के साथ गैंगरेप और ब्लैकमेल कांड हुआ था। मंगलवार को स्पेशल पॉक्सो कोर्ट ने 6 आरोपियों को आजीवन कारावास की सजा दी है। उन पर 5-5 लाख रुपये का जुर्माना लगाया है। नफीस चिश्ती, नसीम, सलीम चिश्ती, सोहित गानी, सैयद जमर हुसैन और इकबाल भाटी को सजा मिली है। यह कांड साल 1992 में हुआ था। इसमें 100 से ज्यादा

स्कूल और कॉलेज की छात्राएं पीड़िता थीं। 18 आरोपियों में से 9 को सजा पहले ही दी जा चुकी थी। एक आरोपी दूसरे मामले में जेल में सजा काट रहा है। एक ने आत्महत्या कर ली थी। एक घटना के खुलासे के बाद से फरार है। आज (मंगलवार) 6 को सजा सुना दी है।

100 से ज्यादा लड़कियों को किया ब्लैकमेल

1992 में हुए इस कांड से पूरे देश में हंगामा मच गया था। कॉलेज जाने वाली लड़कियों को ब्लैकमेल कर उनका रेप किया जाता था और उनकी नग्न तस्वीरें खींची जाती थीं। इन्हें तस्वीरों के जरिए उन्हें ब्लैकमेल किया जाता था। इस पूरे सेक्स स्कैंडल का मास्टर माइंड तत्कालीन अजमेर



यूथ कांग्रेस का अध्यक्ष फारूक चिश्ती, नफीस चिश्ती और अनवर चिश्ती सहित अन्य आरोपियों ने एक कारोबारी के बेटे को अपनी दोस्ती के जाल फंसाया था। दोस्त बनाकर उसके साथ कुकर्म किया और उसकी तस्वीरें खींचीं। उन तस्वीरों के जरिए उसे ब्लैकमेल करके उसकी गर्लफ्रेंड को पोल्ट्री फॉर्म लेकर पहुंचे। उसके साथ रेप

किया। रील कैमरे से उसकी न्यूड तस्वीरें खींचीं। उस पीड़िता के बाद उसकी सहेलियों को उनके पास लाने के लिए दबाव बनाया। ऐसे उन्होंने एक-एक कर न जाने कितनी लड़कियों से रेप किया और नग्न तस्वीरें उतारीं। इसके बाद सब को ब्लैकमेल कर अलग-अलग जगहों पर बुलाने लगे थे।

यूपीएससी में लेटरल एंट्री से नियुक्ति का आदेश रह

-कार्मिक मंत्री ने चेयरमैन को चिट्ठी लिखी

नई दिल्ली । (एजेंसी)

यूपीएससी ने 17 अगस्त को लेटरल एंट्री भर्ती के लिए 45 पोस्ट पर वैकेंसी निकाली थी। इसे अब रद्द कर दिया गया है। केंद्रीय मंत्री जितेंद्र सिंह ने यूपीएससी चेयरमैन को नोटिफिकेशन रद्द करने को कहा। पीएम नरेंद्र मोदी के कहने पर यह फैसला बदला गया है। इस वैकेंसी का राहुल गांधी ने भी विरोध किया था। राहुल ने कहा था- लेटरल एंट्री के जरिए खुलेआम एससी-एसटी और ओबीसी वर्ग का हक छीना जा रहा है। मोदी सरकार आरएसएस वालों की लोकसेवकों में भर्ती कर रही है। राहुल गांधी को जवाब देते हुए कानून मंत्री अर्जुन राम मेघवाल ने कहा कि पूर्व पीएम मनमोहन सिंह को लेटरल एंट्री के जरिए ही 1976 में फाइनेंस सेक्रेटरी, मोटक सिंह अहलवालिया को योजना आयोग का उपाध्यक्ष और

सोनिया गांधी को नेशनल एडवाइजरी कार्टिसिल चीफ बनाया गया। कांग्रेस ने लेटरल एंट्री की शुरुआत की थी। अब पीएम मोदी ने यूपीएससी को नियम बनाने का अधिकार देकर लेटरल एंट्री सिस्टम को व्यवस्थित बनाया है। पहले की सरकारों में लेटरल एंट्री फॉर्मल सिस्टम नहीं था। कांग्रेस ने आरक्षण छीनने के मसूखों पर पानी फेरा। केंद्र सरकार के लेटरल एंट्री नोटिफिकेशन को रद्द करने के फैसले पर कांग्रेस अध्यक्ष मल्लिकार्जुन खड्गे ने सोशल मीडिया ड्र पर लिखा- हमारे दलित, आदिवासी, पिछड़े और कमजोर वर्गों के सामाजिक न्याय के लिए कांग्रेस पार्टी की लड़ाई ने भाजपा के आरक्षण छीनने के मसूखों पर पानी फेरा है। लेटरल एंट्री पर मोदी सरकार की चिट्ठी ये दर्शाती है कि तानाशाही सत्ता के अहंकार को संविधान की ताकत ही हरा सकती है।

पुलिस ने जो आंसू गैस के गोले छोड़े उसे प्रदर्शनकारियों हाथ से उठाकर उन्हीं पर फेंक दिया

ठाणे में बच्चियों से स्कूल में यौन-शोषण, पुलिस पर पथराव

मीडि ने स्कूल में तोड़फोड़ की, ट्रेनें रोकी; आरोपी गिरफ्तार, सरकार ने एसआईटी बनाई

मुंबई । (एजेंसी)

कोलकाता में ट्रेनी डॉक्टर से रेप-मर्डर के बीच ठाणे के बदलापुर में दो बच्चियों से स्कूल में यौन-शोषण का मामला सामने आया है। घटना की जानकारी सामने आने के बाद गुस्साई भीड़ और पुलिस के बीच मंगलवार को झड़प हुई। भीड़ ने पहले स्कूल में तोड़फोड़ की उसके बाद बदलापुर रेलवे स्टेशन पर ट्रेनें रोकीं। पुलिस ने भीड़ को रोकने के लिए आंसू गैस के गोले दांग,

जिसके बाद लोगों ने पथराव शुरू कर दिया। घटना में कई लोग घायल हुए हैं। 23 साल के आरोपी ने 16 अगस्त को स्कूल के बाथरूम में बच्चियों के साथ यौन-शोषण किया था। बच्चियों के पेंटेस ने एक दिन बाद एफआईआर दर्ज कराई। पुलिस ने आरोपी अक्षय शिंदे को पॉक्सो एक्ट के तहत केस दर्ज कर गिरफ्तार कर लिया है। इलाके की महिला इस्पेक्टर शुभदा शितोले का ट्रांसफर कर दिया गया है। स्कूल प्रिंसिपल, क्लास टीचर और एक महिला कर्मचारी को निलंबित किया गया है। मामले की जांच के लिए एसआईटी गठित की है। केस फास्ट ट्रैक कोर्ट में चलाने को कहा गया है।

बदलापुर बंद का एलान, स्कूल में भी प्रदर्शन हुआ

मंगलवार सुबह 8 बजे घटना से गुस्साए लोग बदलापुर रेलवे स्टेशन की पटरियों पर खड़े होकर प्रदर्शन करने लगे। कई ट्रेनों को रोका गया। पुलिस ने भीड़ में काबू पाने के लिए प्रदर्शनकारियों पर लाठीचार्ज किया। पुलिस पर भी पथराव हुआ है। दूसरी तरफ लोगों ने स्कूल के अंदर घुसकर प्रदर्शन और तोड़फोड़ की। आरोपियों के खिलाफ सख्त कार्रवाई की मांग की। सुबह 9 बजे से शुरू हुए लोगों के विरोध-प्रदर्शन की वजह से कल्याण-बदलापुर लोकल ट्रेन सर्विस ठप पड़ी है। कई संगठनों ने आज विरोध में बदलापुर बंद का एलान किया है।

विपक्ष ने कहा- महाराष्ट्र को शर्मसार करने वाली घटना

पूर्व मुख्यमंत्री उद्धव ठाकरे ने दोषियों को जल्द से जल्द सजा देने की मांग की। उन्होंने कहा- 10 साल पहले दिल्ली में निर्भया कांड हुआ था और दोषियों को सजा मिली थी, लेकिन कितने समय बाद? न्याय में देरी करने वालों को भी दोषी ठहराया जाना चाहिए। इसका राजनीतिक नहीं होना चाहिए। महाराष्ट्र में विपक्ष के साथ मुलाकात को काफी अहम माना जा रहा है। यह माना जा रहा है कि राष्ट्रपति द्रौपदी मुर्मू से मुलाकात के दौरान राज्यपाल बोस ने उन्हें आरोपी कर मेडिकल कॉलेज में महिला डॉक्टर के साथ हुए बलात्कार और हत्या और उसके बाद पैदा हुए कानून व्यवस्था के हालात की पूरी स्थिति से अवगत कराया


फास्ट ट्रैक पर हो और आरोपियों को तीन महीने के भीतर फांसी दी जाए।

महाराष्ट्र नवनिर्माण सेना प्रमुख राज ठाकरे ने सोशल मीडिया पर लिखा- बदलापुर के स्कूल में छोटी बच्चियों के साथ हुई घटना स्तब्ध करने वाली है। पुलिस को इसमें केस दर्ज करने में 12 घंटे क्यों लग गए? एक तरफ कानून का राज कहेते हैं और दूसरी तरफ पुलिस की ये कैसी छिल्लाई? मेरे महाराष्ट्र के सैनिकों ने इस मुद्दे को उठाया है। मैं महाराष्ट्र के सैनिकों से कहना चाहता हूँ कि जब तक इस मामले के आरोपियों को कड़ी सजा नहीं मिल जाती, तब तक आप अपना ध्यान इन मामलों पर रखें।

नई दिल्ली।

दिल्ली सीएम अरविंद केजरीवाल को फिर झटका लगा है। अबकारी नीति मामले में राउज एवेन्यू कोर्ट ने सीबीआई केस में केजरीवाल की न्यायिक हिरासत 27 अगस्त तक बढ़ा दी है। इससे पहले सुप्रीम कोर्ट ने केजरीवाल को अंतरिम जमानत देने से इनकार कर दिया था और गिरफ्तारी को चुनौती देने वाली याचिका को पीएमएलएफ के जवाब मांगा था। न्यायमूर्ति सूर्यकांत और न्यायमूर्ति उज्जल भूइया की पीठ के समक्ष जैसे ही सुनवाई शुरू हुई, केजरीवाल के वकील अभिषेक सिंघवी ने कहा कि उन्हें कथित घोटाले से जुड़े धनशोधन मामले में तीन बार अंतरिम जमानत मिली है और पीएमएलएफ के तहत मामलों में जमानत दिए जाने के लिए कठोर शर्तें भी लगाई हैं। सिंघवी ने 20

जून को निचली अदालत द्वारा दी नियमित जमानत के साथ ही 10 मई और 12 जुलाई को पारित सुप्रीम कोर्ट के अंतरिम जमानत आदेशों का हवाला दिया। उन्होंने पीठ को सूचित किया कि दिल्ली हाईकोर्ट ने मौखिक रूप से निचली अदालत के 20 जून के आदेश पर रोक लगा दी थी। सिंघवी ने दलील दी कि जब केजरीवाल को पीएमएलएफ के तहत लगाई शर्तों के बावजूद जमानत दी जा सकती है तो उन्हें जमानत देने से इनकार नहीं किया जा सकता क्योंकि भ्रष्टाचार रोकथाम कानून में वैसे कठोर प्रावधान नहीं हैं जैसे कि धन शोधन कानून में हैं। सिंघवी ने कहा कि मुझे यह कहना अच्छ नहीं लगता लेकिन मैंने यह बात हर जगह कही है।



जोमेटो ने एआई जनरेटेड खाने की तस्वीरों को हटाया, लोग कर रहे तारीफ

नई दिल्ली। ऑनलाइन फूड एप जोमेटो पर अब रेस्टोरेंट एआई से बनाई खाने की तस्वीरों का इस्तेमाल नहीं कर सकेगे। जोमेटो के फाउंडर दीपेंद्र गोयल ने ऐलान किया है कि वह जोमेटो के प्लेटफॉर्म से एआई जनरेटेड खाने की तस्वीरों को हटा रहे हैं साथ ही उन्होंने अपने फूड पार्टनर्स से एआई तस्वीरों का इस्तेमाल बंद करने को भी कहा है। गोयल ने इसकी जानकारी अपने टिवटर हैंडल पर दी। गोयल ने मिक्रोब्लॉगिंग साइट एक्स पर लिखा-जोमेटो में, हम अपने वर्कफ्लो को अच्छा बनाने के लिए एआई के विभिन्न रूपों का इस्तेमाल करते हैं। एक जगह जहां हम एआई के इस्तेमाल को दृढ़ता से हतोत्साहित करते हैं, वह है रेस्तरां के मेनू में व्यंजनों के लिए तस्वीरें। एआई द्वारा उत्पन्न भोजन की तस्वीरें भ्रामक हैं और हमें इस मुद्दे पर कई ग्राहकों की शिकायतें मिली हैं। ग्राहकों का कहना है कि इससे विश्वास कमजोर होता है और इससे ज्यादा शिकायतें और रिफंड मिलते हैं और रेटिंग भी कम होती है। हम अपने रेस्तरां भागीदारों से अपग्रह करते हैं कि वे अब से रेस्तरां के मेनू में व्यंजन छवियों के लिए एआई का उपयोग करने से बचें। हम इस महीने के अंत तक सक्रिय रूप से मेनू से ऐसी छवियों को हटाना शुरू कर देंगे और एआई द्वारा उत्पन्न व्यंजन छवियों को स्वीकार करना बंद कर देंगे। दीपेंद्र आगे लिखा-रेस्टोरेंट मालिक अगर आपने अभी तक अपने मेनू के लिए असली खाने के शॉट्स अपलोड नहीं किए हैं, तो फोटो शूट शेड्यूल करने के लिए केंटलॉग सहायता टीम से संपर्क करें। दीपेंद्र गोयल के इस कदम की लोग सराहना कर रहे हैं।

हवाई यात्रा करना अब और भी हुआ महंगा!



नई दिल्ली। आगामी त्योहार में अब हवाई यात्रा करना और भी महंगा हो जाएगा। बताया जा रहा है कि हवाई यात्रा के किराए में तेजी से बढ़ोतरी हो रही है और दिवाली के लिए प्रमुख घरेलू मार्गों पर औसत एकतरफा टिकट की कीमत 10-15 प्रतिशत बढ़ चुकी है। दूसरी ओर ओगण के दौरान केरल के शहरों के लिए कुछ उड़ानों का किराया 20-25 प्रतिशत अधिक है। जानकारी अनुसार, मुंबई-हैदराबाद मार्ग पर टिकट की कीमत 21 प्रतिशत बढ़कर 5,162 रुपये और दिल्ली-गोवा और दिल्ली-अहमदाबाद मार्गों पर 19 प्रतिशत बढ़कर क्रमशः 5,999 रुपये और 4,930 रुपये हो गई है। विश्लेषण में यह सामने आया कि कुछ दूसरे मार्गों पर किराया 1-16 प्रतिशत की सीमा में अधिक है। वहीं केरल में आगामी त्योहार के लिए चुनिंदा रूट्स पर हवाई किराए के रुझानों के विश्लेषण से पता चला है कि कुछ रूट्स पर कीमतों में 1 प्रतिशत से 25 प्रतिशत की सीमा में वृद्धि हुई है। इसी दौरान कुछ मार्गों पर टिकट की कीमतों में लगभग 6-35 प्रतिशत की गिरावट आई है। ये आंकड़े इस साल 6-15 सितंबर की अवधि के दौरान डिपॉजिट के लिए नॉन-स्टॉप फ्लाइंग्स के लिए औसत एकतरफा किराया है, जबकि 20-29 अगस्त, 2023 की अवधि में ओगण मनाया गया था। इस तुलनात्मक अवधि के लिए हैदराबाद-तिरुवनंतपुरम फ्लाइंग के लिए किराए में 30 प्रतिशत की बढ़ोतरी दर्ज की गई है, जो 4,102 रुपये है। मुंबई-कालीकट फ्लाइंग के लिए भी इसी तरह की वृद्धि हुई है, जो 4,448 रुपये है।

सेबी के लिए चुनौती बना 76 हजार 293 करोड़ बकाया वसूलना

- पिछले साल की तुलना में चार फीसदी बढ़ी रकम

नई दिल्ली।

देश के शेयर बाजार पर नजर रखने वाली संस्था भारतीय प्रतिभूति एवं विनियम बोर्ड (सेबी) को बकाया वसूलने में बड़ी के टिनाइयों का सामना करना पड़ रहा है। 76,000 करोड़ से भी अधिक की बकाया राशि ऐसी है, जिन्हें वसूलना सेबी के लिए चुनौती बन गया है। यह रकम पिछले साल की तुलना में चार फीसदी बढ़ गई है। ये पैसे दरअसल उन निवेशकों के हैं, जिन्होंने पीपीएसएल और सहारा इंडिया जैसी कंपनियों में निवेश किया था लेकिन ये कंपनियां लोगों

के पैसे लेकर रफू चकर हो गईं। अब सेबी को इन पैसे को निवेशकों को वापस दिलाने में कई तरह की परेशानियों का सामना करना पड़ रहा है। इसलिए सेबी को कहना पड़ा है कि इन्हें वापस पाना लगभग असंभव सा लग रहा है। एक अंजी अखबार की रिपोर्ट में कहा गया है कि सेबी को मार्च 2024 तक 76,293 करोड़ रुपये की ऐसी रकम मिली है, जिसे वसूलना बेहद मुश्किल हो रहा है। ये रकम पिछले साल के मुकाबले 4 फीसदी ज्यादा है। इस रकम का बड़ा हिस्सा उन मामलों से जुड़ा है, जिनकी सूचना आई अदालतों में चल रही है। रिपोर्ट में बताया गया है कि

ऐसे कुल 807 मामले हैं, जिनमें से 36 मामले राज्य स्तरीय अदालतों, नेशनल कंपनी लॉ ट्रिब्यूनल (एनसीएलटी) और नेशनल कंपनी लॉ अपीलैट ट्रिब्यूनल (एनसीएलएटी) में लंबित हैं। इन मामलों में अटक हुई रो शि लगभग 12,199 करोड़ रुपये है। इसके अलावा 60 मामले अदालत द्वारा नियुक्त समितियों के पास हैं, जिनमें करीब 59,970 करोड़ रुपये अटके हुए हैं। साथ ही लगभग 140 मामले ऐसे हैं, जिनमें संबंधित लोगों का पता ही नहीं चल पा रहा है। इनमें से 131 व्यक्तिगत मामले हैं और 9

कंपनियों से जुड़े हैं। सेबी ने कहा कि अब तक कुल 6,781 रिकवरी सर्टिफिकेट जारी किए गए हैं, जिनमें से 3,871 अभी भी लंबित हैं। कुल मिलाकर सेबी को करीब एक लाख करोड़ रुपये वसूल करने हैं। इसमें जर्मनी न भरने वाली कंपनियों के साथ-साथ उन निवेशकों का पैसा भी शामिल है, जिन्हें पैसा वापस मिलना था। पीपीएसएल और सहारा इंडिया के मामलों में सबसे ज्यादा परेशानी का सामना करना पड़ रहा है। इन दोनों कंपनियों के विरुद्ध निवेश योजना से जुड़े मामलों हैं, जिनमें करीब 63,206 करोड़ रुपये अटके हुए हैं।



था। तब किसानों को अपनी उपज की लागत निकालना भी मुश्किल हो रहा था और उन्होंने विरोध स्वरूप अपनी प्याज फेंक दी थी। इस बार प्याज के दाम में वृद्धि से किसानों को अच्छी आमदनी हो रही है। वे उम्मीद कर रहे हैं कि त्योहारी सीजन में मांग और बढ़ेगी जिससे प्याज के दाम और चढ़ सकते हैं।

2500 से 3500 रुपये किंटल तक पहुंचे प्याज के दाम

नई दिल्ली।

आंध्र प्रदेश के कुर्नूल जिले की प्याज मंडी में इस समय प्याज के दाम 2500 रुपये से लेकर 3500 रुपये प्रति किंटल तक पहुंच गए हैं, जो कि पिछले साल के मुकाबले एक बड़ी वृद्धि है। आंध्र प्रदेश में खुले बाजार में प्याज 50 रुपये प्रति किलो बिक रहा है, जबकि सरकारी रायट बाजार में प्याज की कीमत 42 से 45 रुपये प्रति किलो के बीच है। इस साल प्याज की कीमतों में वृद्धि पहले ही

शुरू हो चुकी है। इस स्थिति का एक बड़ा कारण महाराष्ट्र में प्याज की फसल की खराबी है। बेमौसम बारिश ने महाराष्ट्र की प्याज फसल को बुरी तरह प्रभावित किया है। त्योहारों जैसे रक्षाबंधन और जन्माष्टमी के पहले प्याज की कीमतें इन दिनों तेजी से बढ़ रही हैं। कुर्नूल के किसानों के चेहरे पर इन दिनों खुशी की चमक है क्योंकि पिछले साल इसी महीने में प्याज का भाव मुश्किल से 500 रुपये से 1000 रुपये प्रति किंटल

था। तब किसानों को अपनी उपज की लागत निकालना भी मुश्किल हो रहा था और उन्होंने विरोध स्वरूप अपनी प्याज फेंक दी थी। इस बार प्याज के दाम में वृद्धि से किसानों को अच्छी आमदनी हो रही है। वे उम्मीद कर रहे हैं कि त्योहारी सीजन में मांग और बढ़ेगी जिससे प्याज के दाम और चढ़ सकते हैं।

20 लाख रुपए तक के गिफ्ट पर अब नहीं लगेगा टैक्स!

मुंबई।

इनकम टैक्स से जुड़े एक मामले में आईटीएटी (इनकम टैक्स अपीलैट ट्रिब्यूनल) की मुंबई बेंच ने अपने फैसले में कहा है कि विदेश में रह रहे एनआरआई भाई से मिलने वाली 20 लाख रुपये की रो शि पर किसी भी प्रकार का टैक्स नहीं लगेगा। यह निर्णय इस बात पर जोर देता है कि भारतीय टैक्स कानून कुछ करदाताओं को अपने रिश्तेदारों से मिलने वाले गिफ्ट पर टैक्स को लेकर छूट देते हैं। हालांकि, अभी तक इनकम टैक्स कानून के तहत किसी रिश्तेदार से मिलने वाले

50,000 रुपये से ज्यादा के गिफ्ट को इनकम फॉर्म अदर सोर्स माना जाता है और इस पर लागू आयकर की निर्धारित दरों के अनुसार टैक्स कटता है लेकिन कई मामलों में इस पर टैक्स से छूट मिलती है। इनमें नजदीकी रिश्तेदार से मिलने वाले गिफ्ट, शादी में मिलने वाले तोहफे और विरासत में मिलने वाली संपत्ति शामिल है। इनकम टैक्स एक्ट के सेक्शन 56 (2) (एक्स) में भाई से मिलने वाले गिफ्ट पर टैक्स में छूट मिलती है। आयकर अपीलैट ट्रिब्यूनल ने यह निर्णय सलाम नाम के एक व्यक्ति के मामले में दिया, जिसे अपने भाई से गिफ्ट मिला था



लेकिन इनकम टैक्स विभाग के अधिकारी ने शुरूआत में इस तोहफे को टैक्सबल इनकम के तौर पर माना था। इस मामले में इनकम टैक्स कमिश्नर ने भी अधिकारी के फैसले को सही ठहराया और कहा कि टैक्सपेयर यह साबित करने में नाकामयाब रहा कि गिफ्ट के तौर पर उसे यह पैसा अपने भाई से मिला।

इस मामले को लेकर याचिकाकर्ता आईटीएटी के पास पहुंचा, जहां सबूतों के साथ यह साबित किया गया कि उसका भाई, 25 साल से दुबई में रह रहा है और वहां बिजनेस कर रहा है। उसकी ओर से मिली 20 लाख रुपये की यह रकम तोहफे के तौर पर उसे भेजी गई है।

एलआईसी ने हिंदुस्तान कॉपर में घटाई हिस्सेदारी

मुंबई। देश की सबसे बड़ी सार्वजनिक बीमा कंपनी भारतीय जीवन बीमा निगम (एलआईसी) ने खुले बाजार में हिंदुस्तान कॉपर में 2.09 प्रतिशत हिस्सेदारी 447 करोड़ रुपये में बेच दी है। एलआईसी ने शेयर बाजार को यह सूचना दी। उसने हिंदुस्तान कॉपर के कुल 2,01,62,682 शेयर यानी 2.085 प्रतिशत हिस्सेदारी खुले बाजार में लेनदेन के जरिये बेची है। सार्वजनिक क्षेत्र की कंपनी हिंदुस्तान कॉपर के शेयरों को 221.64 रुपए प्रति शेयर की औसत कीमत पर बेचा गया। इस तरह सौदे का कुल मूल्य 446.8 करोड़ रुपए रहा। हिस्सेदारी बिक्री के बाद हिंदुस्तान कॉपर में एलआईसी की हिस्सेदारी 8.17 प्रतिशत से घटकर 6.09 प्रतिशत रह गई है। हिंदुस्तान कॉपर देश में तांबा अयस्क के खनन में लगी इकलौती कंपनी है। इसके अलावा यह परिकृत तांबे की एकमात्र उत्पादक कंपनी भी है। मंगलवार को बीएसई पर हिंदुस्तान कॉपर का शेयर 1.07 फीसदी की गिरावट के साथ 320.10 रुपए पर आ गया। एलआईसी का शेयर 0.39 फीसदी की तेजी के साथ 1076.10 रुपए पर है। सोमवार को हिंदुस्तान कॉपर का शेयर बीएसई पर 3.06 फीसदी तेजी के साथ 323.55 रुपए पर बंद हुआ। इस वैल्यू पर इसका मार्केट प्राइस 31,288.06 करोड़ रुपए है। इसका 52 हफ्ते का उच्चतम स्तर 415.60 रुपए और न्यूनतम स्तर 135.70 रुपए है। दूसरी ओर एलआईसी का शेयर 1.34 फीसदी तेजी के साथ 1071.95 रुपए पर बंद हुआ। इसका 52 हफ्ते का उच्चतम स्तर 1,221.50 रुपये और न्यूनतम स्तर 597.65 रुपए है।



शेयर बाजार तेजी के साथ बंद

सेंसेक्स 378, निफ्टी 126 अंक ऊपर आया

मुंबई।

घरेलू शेयर बाजार मंगलवार को बंद पर बंद हुआ। सप्ताह के दूसरे ही कारोबारी दिन बाजार में ये तेजी दुनिया भर से मिले अच्छे संकेतों के साथ ही खरीददारी हावी रहने से आई है। आज कारोबार के दौरान बैंकिंग, वित्त और वाहन शेयरों में जमकर खरीदारी हुई। दिन भर के कारोबार के बाद 30 शेयरों वाला बीएसई सेसेक्स 378.18 अंक करीब 0.47 फीसदी बढ़कर 80,802.86 पर बंद हुआ। वहीं दूसरी ओर 50 शेयरों वाला एनएसई निफ्टी 126.20 अंक तक करीब 0.51 फीसदी ऊपर आकर 24,698.85 पर बंद हुआ।

सेंसेक्स के 24 शेयर आज बंद पर बंद हुए। इसमें बजाज फिनसर्व, इंडसइंड बैंक, टेक महिंद्रा, बजाज फाइनेंस और कोटक बैंक शामिल रहे। इसके अलावा, एक्सिस बैंक, सन फार्मा, एनटीपीसी, नेस्ले इंडिया, एशियन पेंट्स, एसबीआई, टीसीएस, रिलायंस, एलएंडटी, इफोसिस, मारुति, एचसीएल टेक, आईसीआईसीआई बैंक, एचडीएफसी बैंक, टाइटन, एचयूएल, एमएंडएम, पावर ग्रिड और टाटा स्टील के शेयर भी बढ़े। दूसरी ओर सेसेक्स के केवल 6 शेयर गिरावट पर बंद हुए। इसमें भारतीय एयरटेल, आईटीसी, अदाणी पोर्ट्स, जेएसडब्ल्यू स्टील और अल्ट्राटेक सीमेंट शामिल थे। इसके अलावा, टाटा मोटर्स के शेयर भी नीचे आये। बाजार जानकारों के अनुसार अमेरिकी बाजार में मंदी की आशंका कम होने से भी घरेलू बाजार में उछल आया है।



बाजार गत दिवस बंद पर रहे। वहीं गत दिवस बाजार सपाट बंद हुआ था। इससे पहले आज सुबह सेसेक्स और एनएसई निफ्टी बंद के साथ खुले। सेसेक्स 297.86 अंक बढ़कर 80,722.54 के स्तर पर खुला, जबकि निफ्टी 50 76.25 अंक बढ़कर 24,648.90 के स्तर पर पहुंच गया। एनएसई की

कंपनियों में बीपीसीएल, टीसीएस, हीरो मोटोकॉर्प, इंडसइंड बैंक और अल्ट्राटेक सीमेंट के शेयर प्रमुख रूप से लाभ में रहे जबकि ओएनजीसी, भारतीय एयरटेल, सीआईपीएलए, एचसीएल टेक बढ़कर 80,722.54 के स्तर पर खुला, जबकि निफ्टी 50 76.25 अंक बढ़कर 24,648.90 के स्तर पर पहुंच गया। एनएसई की सबसे ज्यादा तेजी देखी गई।

कंपनी के ऐलान के बाद सीडीएसएल शेयर तूफानी रफ्तार से दौड़ा, छह फीसदी का उछाल

नई दिल्ली।

शेयर बाजार में सप्ताह के पहले दिन उतार-चढ़ाव देखने को मिला और मार्केट क्लोज होने पर सेनेसेक्स लाल निशान पर, निफ्टी-50 हरे निशान पर बंद हुआ। इस बीच सेंट्रल डिपॉजिटरी सर्विसेज लिमिटेड का शेयर तूफानी तेजी के साथ भागा और कारोबार के दौरान छह फीसदी तक उछल गया। स्टॉक में आई तेजी के पीछे कंपनी की ओर से किया गया ऐलान है। सीडीएसएल शेयर सोमवार को हरे निशान पर खुला था और 2855 रुपए के स्तर से कारोबार शुरू किया था, लेकिन कुछ ही देर में ये छह फीसदी तक उछलकर 2955 रुपए के हाई लेवल पर पहुंच गया। ये शुरूआती तेजी मार्केट में कारोबार खत्म होते-होते कम हो गई। बाजार बंद होने पर सीडीएसएल का शेयर 3.40



फीसदी की बढ़त लेते हुए 2883 रुपए पर क्लोज हुआ। कंपनी के शेयर में आई जोरदार तेजी के चलते सीडीएसएल का मार्केट कैप भी बढ़कर 30130 करोड़ रुपए हो गया है। इस स्टॉक में अचानक ये जोरदार तेजी कंपनी की ओर से आई एक खबर के बाद देखने को मिली है। बोर्ड ने स्टॉक एक्सचेंज फाइलिंग में जानकारी शेयर की कि निवेशकों को एक पर एक शेयर बोनस में दिया जाएगा। इसे अचूक मिलने के साथ ही बोनस शेयर के लिए रिकॉर्ड 24 अगस्त तय की गई है। इस खबर का असर कंपनी के शेयर पर तेजी के रूप में दिखाई दिया। सीडीएसएल के शेयर की बीते एक साल की परफॉर्मेंस पर नजर डालें, तो ये अपने निवेशकों के लिए फायदे का सौदा साबित हुआ है। बीते जुलाई 2024 में सीडीएसएल के बोर्ड ने बैंक में कंपनी ने पहली बार एक शेयर पर

वेदांता ने हिंदुस्तान जिंक के ओएफएस से जुटाए 3200 करोड़

नई दिल्ली।

खनन क्षेत्र की प्रमुख कंपनी वेदांता लिमिटेड ने अपनी सर्विसिडियरी हिंदुस्तान जिंक लिमिटेड (एचजेडएल) के शेयरों की बिक्री पेशकश से करीब 3,200 करोड़ रुपये जुटा लिए हैं। सूत्रों ने कहा कि वेदांता समूह की कंपनी हिंदुस्तान जिंक के शेयरों की बिक्री पेशकश (ओएफएस) को खुदरा एवं संस्थागत निवेशकों से जोरदार प्रतिक्रिया मिली है। सूत्रों ने कहा कि इस बिक्री पेशकश से वेदांता को करीब 3,200 करोड़ रुपये मिलने का अनुमान है। वेदांता ओएफएस से जुटाई गई राशि का उपयोग अपने बही-खाते को दुरुस्त करने और अपनी विस्तार परियोजनाओं में निवेश के लिए करेगी। पिछले महीने पात्र संस्थागत आवंटन से जुटाई गई 8,500 करोड़ रुपये की राशि को मिलाकर वेदांता समूह और एचजेडएल दोनों का कर्ज कम करने में मदद मिलेगी। खुदरा निवेशकों के लिए आधार निर्गम आकार 51.44 लाख शेयरों का था जबकि कुल 93.82 लाख शेयरों की खरीद हुई। सूत्रों के मुताबिक संस्थागत निवेशकों के लिए 4.62 करोड़ शेयर निर्धारित किए गए थे जबकि कुल संस्थागत खरीद 6.36 करोड़ शेयरों की हुई। वेदांता ने बीएसई को दी सूचना में कहा कि 16-19 अगस्त तक चली ओएफएस प्रक्रिया के बाद हिंदुस्तान जिंक में वेदांता की शेयरधारिता 63.42 प्रतिशत रह गई है।

जुलाई में इलेक्ट्रॉनिक्स, गारमेंट्स और डेयरी उत्पादों निर्यात में वृद्धि हुई: रिपोर्ट



नई दिल्ली।

भारत से निर्यात में जुलाई में बढ़ोतरी देखी गई है। एक रिपोर्ट में बताया गया है कि इलेक्ट्रॉनिक्स 37.3 प्रतिशत, डेयरी और पोल्ट्री 56.2 प्रतिशत, ऑयल मील 22 प्रतिशत, गारमेंट्स 11.8 प्रतिशत, मसाले 13 प्रतिशत, चाय 21.8 प्रतिशत का निर्यात जुलाई में सालाना आधार पर बढ़ा है। डेयरी और पोल्ट्री प्रोडक्ट्स का निर्यात जुलाई में 56.2 प्रतिशत बढ़ा है। इससे पिछले महीने इसमें 13.9 प्रतिशत की गिरावट दर्ज की गई थी। हालांकि, कुछ कैटेगरी जैसे हीरे और ज्वेलरी, सिरॅमिक और ग्लासवेयर उत्पाद, जैविक और अजैविक केमिकल और चावल के निर्यात में गिरावट हुई है। इसके अलावा अन्य बड़े निर्यात जैसे

मानव निर्मित सूत और कपड़े का निर्यात 3.9 प्रतिशत बढ़ा है। वहीं चमड़ा और उससे बने उत्पाद की कीमतों में नवंबर 2022 के बाद सालाना आधार पर 2.3 प्रतिशत की वृद्धि दर देखने को मिली है। मसाले, चाय और तंबाकू उत्पादों का निर्यात पिछले महीने के मुकाबले बढ़ा है। रिपोर्ट में कहा गया है कि निर्यात शुल्क कम होने के कारण समुद्री उत्पादों का निर्यात बढ़ने की उम्मीद है। अधिक श्रम उपयोग वाले सेक्टर्स में जुलाई में लचीलापन दिखाया है। इससे पहले भारतीय वस्त्र उद्योग परिसंघ (सीआईटीआई) की ओर से जारी किए गए डेटा में बताया गया था कि जुलाई में परिधान का निर्यात बढ़कर 1,277.20 मिलियन डॉलर पर पहुंच गया है, जो कि पिछले वर्ष समान अवधि में 1,141 मिलियन डॉलर था। वहीं, कपड़ों का निर्यात 1,660.36 मिलियन डॉलर हो गया है, जो कि जुलाई में 1,663.06 मिलियन डॉलर था।

एसबीआई अमृत वृष्टि एफडी पर दे रहा 7.25 फीसदी ब्याज



नई दिल्ली।

भारतीय स्टेट बैंक कई विशेष फिक्स्ड डिपॉजिट्स चला रहा है। बैंक की ऐसी ही एक स्पेशल एफडी है एसबीआई अमृत वृष्टि एफडी, इस विशेष एफडी को इस साल ही लॉन्च किया गया था। 444 दिनों की इस एफडी पर आम ग्राहक को बैंक 7.25 फीसदी सालाना ब्याज दे रहा है। वहीं वरिष्ठ नागरिकों को सालाना 7.75 फीसदी ब्याज दिया जा रहा है। एसबीआई अमृत वृष्टि एफडी में निवेश आगे घर बैठे भी कर सकते हैं। नेट बैंकिंग और एसबीआई योनी ऐप के जरिए आप यह एफडी खरीद सकते हैं। बैंक ब्रांच जाकर भी इस विशेष एफडी में पैसे लगाने का विकल्प आपके पास है। एसबीआई अमृत वृष्टि एफडी में 31 मार्च 2025 तक निवेश किया जा सकता है। भारतीय स्टेट बैंक कई अवधियों वाली एफडी ग्राहकों को उपलब्ध कराता है। भारत के सबसे बड़े बैंक में आप 7 दिन से लेकर 10 साल तक की अवधि की एफडी करा सकते हैं। अलग-अलग अवधि वाली एफडी की ब्याज दरें

भी भिन्न-भिन्न हैं। एसबीआई 7 से 45 दिन की अवधि वाली एफडी पर 3.50 से 4.00 फीसदी 46 से 179 दिन की एफडी पर 5.50 से 6.00 फीसदी, 180 से 210 दिन पर 6.25 से 6.75 फीसदी और 211 से 1 साल से कम अवधि वाली एफडी पर 6.50 से 7.00 फीसदी तक ब्याज दिया जा रहा है। 1 साल से लेकर 2 साल से कम वाली एफडी पर 6.80 से 7.30 फीसदी, 2 साल से लेकर 3 साल से कम वाली पर 7.00 से 7.50 फीसदी, 3 साल से लेकर 5 साल से कम अवधि वाली एफडी पर 6.75 से 7.25 फीसदी और 5 साल से 10 साल तक की अवधि वाली एफडी पर 6.50 से 7.50 फीसदी ब्याज दिया जा रहा है। स्पेशल फिक्स्ड डिपॉजिट स्कीम अमृत कलश के तहत सीनियर सिटिजनस को एफडी पर 7.60 और आम ग्राहकों को 7.10 फीसदी सालाना ब्याज दिया जा रहा है। इस फिक्स्ड डिपॉजिट स्कीम में 400 दिन के लिए निवेश करना होता है।

राजनीति में आ सकती हैं विनेश, चचेरी बहन बबीता के खिलाफ लड़ सकती हैं विधानसभा चुनाव

नई दिल्ली (एजेंसी)। पहलवान विनेश फोगट के हरियाणा विधानसभा चुनाव लड़ने की संभावना है। करीबी सूत्रों के हवाले से इस बात की जानकारी सामने आई है। हालांकि विनेश ने पहले कहा था कि वह सक्रिय राजनीति में नहीं आएंगी। लेकिन ताजा रिपोर्ट के अनुसार कुछ राजनीतिक दल उन्हें मनाने की पूरी कोशिश कर रहे हैं।

पेरिस ओलंपिक में महिलाओं की फ्रीस्टाइल 50 किग्रा वर्ग में स्वर्ण पदक जीतने का मौका विनेश ने गंवा दिया क्योंकि उन्हें 100 ग्राम अधिक वजन होने के कारण फाइनल से अयोग्य घोषित कर दिया गया था। विनेश का शनिवार को राष्ट्रीय राजधानी और सोनीपत के उनके गांव बलाली में जोरदार स्वागत किया गया। इंदिरा गांधी अंतरराष्ट्रीय हवाई अड्डे पर कापिस सांसद दीपेंद्र हुड्डा और उनके परिवार के अन्य सदस्यों ने उन्हें माला पहनाई। हालांकि विनेश

किस पार्टी में शामिल होने जा रही हैं इसकी पुष्टि अभी नहीं हुई है।

2024 ओलंपिक फाइनलिस्ट पहलवान की भविष्य की योजनाओं के बारे में पूछे जाने पर फोगट परिवार के करीबी सूत्रों ने बताया, 'हां, क्यों नहीं? संभावना है कि हरियाणा विधानसभा में आप विनेश फोगट बनाम बबीता फोगट और बजरंग पुनिया बनाम योगेश्वर दत्त देखें। कुछ राजनीतिक दल उन्हें मनाने की कोशिश कर रहे हैं।'

विनेश के एयरपोर्ट से बाहर निकलते ही उनके प्रशंसकों, परिवार और दोस्तों ने उनका जोरदार स्वागत किया, जो सुबह के समय के बावजूद बड़ी संख्या में एकत्र हुए थे। जबकि दस मर्धन और स्नेह ने कुश्ती आइकन को भावुक कर दिया। एयरपोर्ट के बाहर लोगों ने जपन मनाया और उनकी भावनाएं चमक पड़ीं। विनेश का स्वागत करने वालों में सबसे पहले साथी

मलिक और बजरंग पुनिया शामिल थे जिन्होंने पिछले साल कुश्ती से संन्यास ले लिया था।

विनेश ने शनिवार को कहा था, 'हमारी लड़ाई खत्म नहीं हुई है और लड़ाई जारी रहेगी और मैं भगवान से प्रार्थना करती हूँ कि सच्चाई की जीत हो।' शुक्रवार को विनेश ने ओलंपिक पोज़ियम पर चूकने पर गहरा दुःख व्यक्त किया, उन्होंने अपनी व्यक्तिगत निराशा को भारत में महिलाओं के अधिकारों के लिए व्यापक संघर्ष से जोड़ा, एक ऐसा मुद्दा जिसकी उन्होंने पूर्ण कुश्ती महासंघ प्रमुख के खिलाफ अपने विरोध में वकालत की थी।

शुक्रवार रात को सोशल मीडिया प्लेटफॉर्म एक्स (पूर्व में ट्विटर) पर पोस्ट किए गए तीन पनों के पत्र में विनेश ने खेल में संभावित वापसी का संकेत दिया जिससे पेरिस ओलंपिक में अयोग्य ठहराए जाने के बाद संन्यास लेने के अपने पहले के फैसले के बावजूद उनके लिए



दरवाजे थोड़े खुले रह गए। टीम के प्रयासों के बावजूद विनेश वजन मापने के लिए समय पर वजन नहीं कर पाईं, जिसके कारण उन्हें स्वर्ण पदक में से अयोग्य घोषित कर दिया गया।

संयुक्त रजत पदक के लिए कोर्ट ऑफ आर्बिट्रेशन फॉर स्पोर्ट्स में उनकी अपील बाद में बुधवार को खारिज कर दी गई।

आईसीसी वनडे रैंकिंग : स्मृति मंधाना तीसरे स्थान पर, हरमनप्रीत 9वें



दुबई (एजेंसी)। भारत की उ-कसान स्मृति मंधाना मंगलवार को जारी महिलाओं की नवीनतम आईसीसी (अंतरराष्ट्रीय क्रिकेट परिषद) एकदिवसीय रैंकिंग में एक पायदान के सुधार के साथ तीसरे स्थान पर पहुंच गई हैं। मंधाना के नाम 738 रेटिंग अंक हैं और वह वनडे प्रारूप में भारत की शीर्ष रैंकिंग वाली बल्लेबाज हैं।

कप्तान हरमनप्रीत कौर ने इस सूची में अपना 9वां स्थान बरकरार रखा है। श्रीलंका की दिग्गज बल्लेबाज चमारी अश्लुवू तीसरे से चौथे स्थान पर चिसक गईं जबकि टीम की उनकी साथी बल्लेबाज नीलाक्षिका डी सिल्व्वा (तीन पायदान ऊपर 32वें), हर्षिता समरविक्रमा (8 स्थान के

सुधार के साथ 44वें) और कविशा दिलहारी (4 स्थान के सुधार के साथ 50वें पायदान) ने अपनी रैंकिंग में सुधार किया।

मंधाना टी20 अंतरराष्ट्रीय रैंकिंग में अपने चौथे स्थान का बचाव करने में सफल रही। समरविक्रमा और आयरलैंड की सलामी बल्लेबाज गैबी लुईस करियर की सर्वश्रेष्ठ रैंकिंग हासिल करने में सफल रहे। श्रीलंका और आयरलैंड के बीच खेले गए दूसरे टी20 अंतरराष्ट्रीय में 44 गेंद में 65 रन बनाने वाली समरविक्रमा तीन स्थान के सुधार के साथ 13वें तो वहीं 75 गेंद में 119 रन की मैच जिताऊ पारी खेलने वाली लुईस 4 स्थान के सुधार के साथ 21 स्थान पर पहुंच गईं। लुईस इससे पहले जुलाई 2022 में इस रैंकिंग पर पहुंची थी।

आप मुझे आने वाले मैचों में गेंदबाजी करते हुए देखेंगे: इशांत शर्मा

दुबई (एजेंसी)। नई दिल्ली-पुनर्निर्देशित दिग्गज इशांत शर्मा मैदान पर वापस आने और नई दिल्ली के प्रतिष्ठित अरुण जेटली स्टेडियम में चल रही दिल्ली प्रीमियर लीग (डीपीएल) में अपने कोशल का प्रदर्शन करने के लिए उत्सुक हैं। पुरानी दिल्ली 6 मंगलवार को ईस्ट दिल्ली राइडर्स से भिड़ेगी और बुधवार को वेस्ट दिल्ली लायंस से भिड़ेगी। इशांत ने आखिरी बार आईपीएल 2024 में सफेद गेंद का मैच खेला था, अब डीपीएल में मैदान पर कदम रखने के लिए उत्सुक हैं।

इशांत ने एक बयान में कहा, 'डीपीएल की तैयारी अच्छी रही है। आईपीएल के बाद मुझे अभ्यास के लिए ज्यादा समय नहीं मिला। बस अपनी फेंचबाजी के लिए थोड़ी और तैयारी और मैं डीपीएल में मैदान पर उतरने के लिए तैयार हो जाऊंगा। आप सभी मुझे पुरानी दिल्ली 6 के लिए आने वाले मैचों में गेंदबाजी करते हुए देखेंगे।'

इशांत अपने विशाल अनुभव के जरिए युवा खिलाड़ियों का मार्गदर्शन कर रहे हैं। पुरानी दिल्ली 6 के



युवा खिलाड़ी इशांत शर्मा के साथ अपने प्रवास का भरपूर आनंद उठा रहे हैं। इशांत ने पिछले सप्ताह कहा, 'युवा खिलाड़ियों के लिए मेरा संदेश है कि कड़ी मेहनत करते रहें और अपनी क्षमताओं पर विश्वास रखें, यह प्रारूप कठोर हो सकता है, लेकिन अगर

आप अपनी क्षमताओं पर भरोसा और कड़ी मेहनत करते हैं तो आप किसी भी प्रारूप में कमाल कर सकते हैं।'

पुरानी दिल्ली 6 के टीम के मालिक आकाश नागिया ने कहा, 'इशांत शर्मा पुरानी दिल्ली 6 में अनुभव का खजाना लेकर आए हैं। उनका मार्गदर्शन और सलाह हमारे युवा खिलाड़ियों के लिए अमूल्य है। टीम में उनके जैसा खिलाड़ी होने से पूरी टीम के लिए सीखने की प्रक्रिया में वृद्धि होती है। वह नियमित रूप से प्रशिक्षण सत्र में भाग लेते हैं और हम सभी उनकी गेंदबाजी का बेसब्री से इंतजार कर रहे हैं।'

पुरानी दिल्ली 6 टीम

ललित यादव, इशांत शर्मा, अर्पित राणा, शिवम शर्मा, प्रिंस यादव, ऋषभ पंत, मयंक गुप्ता, सनत सांगवान, अंकित भड्नाना, युग गुप्ता, केशव दलाल, आयुष सिंह, कुश नागपाल, सुमित छिंकारा, अर्नव बुग्गा, चंय बेदी, मंजीत, यश भारद्वाज, संभव शर्मा, लक्ष्मण।

आरसीबी की तरफ से खेलना चाहते हैं रिकू

नई दिल्ली। बल्लेबाज रिकू सिंह ने कहा है कि अक्सर मिलने पर वह रॉयल चैलेंजर्स बंगलुरु की ओर से भी खेलना चाहेंगे। रिकू अभी कोलकाता नाइट राइडर्स (केकेआर) की ओर से आईपीएल में खेलते हैं। रिकू के इस बयान से सभी हैरान हैं। रिकू को आईपीएल में केकेआर की ओर से किये धमाकेदार प्रदर्शन के कारण ही टीम इंडिया में भी जगह मिली है। रिकू के अनुसार आईपीएल के अगले सत्र में यदि केकेआर की टीम ने उन्हें नहीं रखा तो वह आरसीबी जाकर विराट कोहली के साथ खेलना चाहेंगे। साल 2018 में रिकू सिंह ने केकेआर की तरफ से आईपीएल में खेला था। आईपीएल और घरेलू क्रिकेट में शांदास प्रदर्शन के बाद साल 2017 में भारतीय टी20 टीम में जगह मिली थी। वहीं दिसंबर 2023 में उनको दक्षिण अफ्रीका के खिलाफ एकदिवसीय में डेब्यू का अवसर मिला। रिकू का करियर संघर्ष भरा रहा। घरेलू क्रिकेट में अच्छे प्रदर्शन से उन्हें इंडियन प्रीमियर लीग (आईपीएल) में जगह मिली। जहां उन्हें 2017 में किंग्स इलेवन पंजाब और बाद में 2018 में कोलकाता नाइट राइडर्स (केकेआर) ने खरीदा। आईपीएल में रिकू को शुरुआत में अपनी जगह बनाने में संघर्ष करना पड़ा। उन्होंने अपना ज्यादातर समय बाहर बैठकर बिताया। हालांकि 2022 के सीजन में उनकी किस्मत बदल गई, जहां उन्होंने सात मैचों में 34.80 की औसत और 148.72 की स्ट्राइक रेट से 174 रन बनाए। इस प्रदर्शन ने केकेआर के मुख्य कोच ब्रेंडन मैकलम का ध्यान खींचा जिन्होंने रिकू की प्रशंसा की और युवा खिलाड़ी की सफलता पर अपनी खुशी व्यक्त की।

ऑस्ट्रेलिया दौरे में खेल सकते हैं शमी : शाह



मुम्बई। भारतीय क्रिकेट बोर्ड (बीसीसीआई) सचिव जय शाह ने कहा है कि अनुभवी तेज गेंदबाज मोहम्मद शमी को ऑस्ट्रेलिया दौरे के लिए भारतीय टीम में शामिल किया जा सकता है। शाह ने कहा कि ऑस्ट्रेलिया दौरे में हमें शमी जैसे अनुभवी खिलाड़ी की जरूरत पड़ सकती है। भारतीय टीम इस साल के अंत में बॉर्डर गावस्कर ट्रॉफी के लिए ऑस्ट्रेलिया दौरे पर जाएगी। ये दौरा कठिन होने की संभावना है। इसी को देखते हुए बोर्ड ने अपने तेज गेंदबाजों की फिटनेस बनाये रखने पर ध्यान दिया है। इसी के तहत ही तेज गेंदबाज जसप्रीत बुमराह को आराम दिया जा रहा है। इसके अलावा सर्जरी के बाद उबर रहे शमी पर भी बोर्ड की नजरें लगी हुई हैं। शाह ने कहा, हमारी टीम पहले से ही तैयार है। हमने बुमराह को काफी आराम दिया है। इसके अलावा शमी के भी तब तक पूरी तरह से फिट होने की संभावना है। ऐसे में दौरे पर जाने वाले टीम काफ़ी अनुभवी रहेगी। 2023 आईसीसी एकदिवसीय विश्व कप के बाद से ही शमी खेल से दूर हैं। टूर्नामेंट के बाद उन्होंने सर्जरी भी कराई थी पर अब वह अभ्यास करने लगे हैं। इसी को लेकर शाह ने कहा, देखिए शमी ऑस्ट्रेलिया के दौरे पर रहेंगे क्योंकि उनको पास काफ़ी ज्यादा अनुभव है। हमें उनकी जरूरत ऑस्ट्रेलिया में जरूरत पड़ेगी। वहीं बांग्ला क्रिकेट संघ के अध्यक्ष स्नेहाशीष गांगुली ने बताया कि शमी को अगर रणजी ट्रॉफी में खेलना है तो रणजी में अपनी फिटनेस दिखानी होगी।

बुमराह पिछले 5-6 साल में कई प्रारूप में खेलने वाला सर्वश्रेष्ठ गेंदबाज: ऑस्ट्रेलिया के पूर्व कप्तान

दुबई (एजेंसी)। ऑस्ट्रेलिया के पूर्व कप्तान रिकी पॉटिंग का मानना है कि भारत के तेज गेंदबाजों आक्रमण के अगुआ जसप्रीत बुमराह पिछले पांच या छह वर्षों में कई प्रारूपों में खेलने वाले सर्वश्रेष्ठ गेंदबाज हैं। पॉटिंग ने कहा कि बुमराह के लंबे समय तक खेलने को लेकर कुछ चिंतों हो सकती हैं लेकिन उन्होंने हमेशा चोटों से उबरकर मजबूत वापसी की है। पॉटिंग ने 'आईसीसी रिव्यू' पर कहा, 'मैं यह लंबे समय से कहता रहा हूँ कि वह पिछले पांच या छह साल से विश्व क्रिकेट में शायद कई प्रारूप में खेलने वाले सर्वश्रेष्ठ गेंदबाज हैं।'

उन्होंने कहा, 'कुछ साल पहले जब चोटें लगी तो कुछ डर था कि 'व्या वह पहले जैसा

प्रदर्शन कर पाएंगे? लेकिन मुझे लगता है कि उन्होंने वापसी करके वास्तव में बेहतर प्रदर्शन किया है।' ऑस्ट्रेलिया के इस पूर्व कप्तान ने कहा, 'इन खिलाड़ियों के बारे में हमेशा सही जानकारी पाने का सबसे अच्छा तरीका (अन्य) खिलाड़ियों से पूछना है। और जब आप विपक्षी बल्लेबाजों से उनके (बुमराह) बारे में बात करते हैं तो हमेशा यही जवाब होता है कि 'नहीं, वह एक बुरा सपना है।' आप कभी नहीं जानते कि क्या होने वाला है।'

उन्होंने कहा, 'कोई गेंद स्विंग करेगी, कोई सीम होगी, वह इन स्विंग गेंदबाजों करेगा, वह आउट स्विंग गेंदबाजी करेगा।' टी20 विश्व कप में 15 विकेट लेकर बुमराह ने भारत

की खिताबी जीत में अहम भूमिका निभाई और पॉटिंग ने 30 वर्षीय बुमराह की जमकर तारीफ की। पॉटिंग ने कहा, 'अगर मैं टी20 विश्व कप में उनके प्रदर्शन को देखू तो - गति अब भी वहीं है, सटीकता या वह जो दे सकते हैं, उसमें कुछ भी नहीं बदला है।'

उन्होंने कहा, 'कौशल भी समान है। वह साल दर साल बेहतर होते जा रहे हैं। जब आपके पास वह कौशल और निरंतरता होती है जो उनके पास है, तो आप एक महान खिलाड़ी बनने जा रहे हैं। (लेन) मैकग्रा को देखें, (जेम्स) एंडरसन को देखें, इन लोगों को कायम रहा जो उन्हें बाकी लोगों से अलग



करता है।

बांग्लादेश में महिला टी20 विश्व कप खेलना संभव नहीं : हीली

सिडनी। ऑस्ट्रेलियाई महिला क्रिकेट टीम की कप्तान एलिसा हीली बांग्लादेश के हालातों को देखकर बेहद डरी हुई हैं। एलिसा ने कहा है कि जिस प्रकार वहां हिंसा हुई है और कई लोगों की जान गयी है। उसको देखते हुए अक्टूबर में बांग्लादेश में महिला टी20 विश्व कप खेलना किसी के लिए भी संभव नहीं होगा। हीली के अनुसार पिछले कुछ समय में जिस प्रकार के हालात वहां रहे हैं उसमें कोई भी वहां खेलने की कल्पना तक नहीं कर सकता। बांग्लादेश को इस बार महिला टी20 विश्व कप की मेजबानी मिली है और ये टूर्नामेंट तीन से 19 अक्टूबर तक खेला जाना है। जिससे ऑस्ट्रेलिया सहित सभी 10 टीमों को भाग लेना है। आईसीसी ने अभी तक किसी अन्य स्थल पर इसे आयोजित करने की घोषणा नहीं की है हालांकि ये माना जा रहा है कि किसी अन्य जगह पर रखा जाएगा। एलिसा ने क्रिकेट ऑस्ट्रेलिया (सीए) से कहा कि मुझे इस समय वहां खेलने के बारे में सोचना भी मुश्किल लग रहा है। एक इंसान के तौर पर मुझे लगता है कि ऐसा करना गलत होगा। उन्होंने कहा कि यह ऐसे देश से संसाधन छीनना होगा जो पहले ही काफी संघर्ष कर रहा है। इन संसाधनों की उन सभी लोगों की जरूरत है जो जरूरतमंद हैं। एलिसा ने हालांकि कहा कि इस बारे में अंतिम फैसला अंतरराष्ट्रीय क्रिकेट परिषद को लेना है। उन्होंने कहा कि इस समय बांग्लादेश में क्रिकेट टूर्नामेंट आयोजित करने से ज्यादा जरूरी वहां अन्य प्रकार की सहायता देना है। ऑस्ट्रेलिया ने हाल ही में बांग्लादेश में सीमित ओवरों की सीरीज खेती थी जिसके सभी छह मैच टाका में खेले गए थे। यह 2014 के टी20 विश्व कप के बाद ऑस्ट्रेलिया का बांग्लादेश का पहला दौरा था और देश में टी20 विश्व कप की उनकी तैयारियों को देखते हुए अहम माना जा रहा था। हीली को भरोसा है कि टूर्नामेंट को कहीं और आयोजित किया।



डॉक्टर या इंजीनियर बनना जरूरी नहीं, खेलों से भी बन सकती अच्छी जिंदगी: मनु भाकर

नई दिल्ली (एजेंसी)। चेन्नई-ओलंपिक में ऐतिहासिक प्रदर्शन के साथ स्वदेश लौटी भारतीय निशानेबाज मनु भाकर ने मंगलवार को यहां एक स्कूल में सम्मानित होने के बाद छात्रों को खेलों में करियर बनाने के लिए प्रोत्साहित करते हुए कहा कि इससे 'जिंदगी अच्छी' बनाई जा सकती है। हरियाणा की इस 22 साल की निशानेबाज ने पेरिस ओलंपिक में दो कांस्य पदक अपने नाम किए। वह ओलंपिक के किसी एक सत्र में दो पदक जीतने वाली देश की पहली खिलाड़ी हैं।

मनु ने यहां 'वेलाम्ल नेक्सस स्कूल' में आयोजित कार्यक्रम में कहा, 'तोशिया ओलंपिक में निराशा मिलने के बाद मेरे लिए फिर से आत्मविश्वास हासिल करना काफी मुश्किल था। मैं उस समय विश्व रैंकिंग में दूसरे स्थान पर थी लेकिन अच्छे प्रदर्शन नहीं कर सकी थी।' उन्होंने कहा, 'मैं विफलता के

बाद सफलता के स्वाद को जानती हूँ। खेलों की यही खूबसूरती है। आप एक प्रतियोगिता में हारते हैं तो दूसरे में जीतते हैं। लेकिन ऐसा तभी होगा जब आप लगातार कड़ी मेहनत करना जारी रखेंगे।'

मनु ने युवा छात्रों से खेल को करियर विकल्प के रूप में अपनाने की सलाह देने के साथ 'बड़े सपने देखने' और 'कड़ी मेहनत' पर जोर दिया। उन्होंने कहा, 'लक्ष्य को प्राप्त करने के लिए, हमें बहुत कड़ी मेहनत और प्रयास करना चाहिए। यह हमेशा किसी बड़े लक्ष्य के साथ शुरू नहीं होता है, आपको इसे हासिल करने के लिए निरंतर काम करते रहना होता है।' उन्होंने कहा, 'आगरा बड़े सपने देख सकते हैं, तो आप बड़ा हासिल कर सकते हैं। इसलिए, हमेशा बड़े सपने देखने से शुरू आरंभ करें।'

मनु ने कहा, 'मैं हमेशा अपने आप से कहती हूँ कि 'चाहे मैं किसी भी प्रतियोगिता में जीतू या हारूँ, मैं

हमेशा अपना मनोबल बनाये रखूंगी।' उन्होंने कहा, 'हमारे पास करियर के कई विकल्प हैं। आपको डॉक्टर या इंजीनियर बनने की जरूरत नहीं है। खिलाड़ियों का जीवन एक सुंदर जीवन है। वित्तीय सहायता से लेकर किसी भी तरह की मदद तक, आपको खेल में सब कुछ मिलता है।'

पेरिस ओलंपिक में मनु ने महिलाओं की 10 मीटर एयर पिस्टल के अलावा 10 मीटर एयर पिस्टल मिश्रित टीम स्पर्धा में सरबजोत सिंह के साथ जोड़ी बनाकर कांस्य पदक जीता। उन्हें खुद को प्रेरित करने में अपने माता-पिता की भूमिका को महत्वपूर्ण करार दिया। मनु ने कहा, 'मेरी प्रेरणा मेरी मां से मिली। उन्होंने मुझे वैसे बनाया जैसी मैं आज हूँ। माता-पिता के समर्थन के बिना, एक बच्चा बहुत कुछ नहीं कर सकता।'



यानिक सिनर और आर्यना सबालेका को सिनसिनाटी ओपन के खिताब



मेसन (अमेरिका) (एजेंसी)। विश्व के नंबर एक पुरुष खिलाड़ी यानिक सिनर और महिलाओं में नंबर दो आर्यना सबालेका ने सिनसिनाटी ओपन टेनिस टूर्नामेंट के फाइनल में सीधे सेटों में जीत हासिल करके खिताब जीते। यह दोनों खिलाड़ी सिनसिनाटी ओपन में पहली बार चैंपियन बने।

सबालेका ने जेसिका पेगुला को 6-3, 7-5 से हराकर जनवरी में ऑस्ट्रेलियाई ओपन के बाद पहली बार कोई खिताब जीता। शुक्रवार को अपना 23वां जन्मदिन मनाते वाले सिनर ने अमेरिका के फ्रांसिस टियाफो को 7-

6(4) 6-2 से हराया। वह 2008 में एंडी मरे के बाद सबसे कम उम्र में सिनसिनाटी ओपन का खिताब जीतने वाले खिलाड़ी बन गए हैं।

मरे ने 21 वर्ष की उम्र में यहां खिताब जीता था। सिनर और टियाफो दोनों पहली बार सिनसिनाटी ओपन के फाइनल में पहुंचे थे। इससे पहले यहां उनका सर्वश्रेष्ठ प्रदर्शन तीसरे दौर में पहुंचना था। यह टूर्नामेंट 26 अगस्त से न्यूयॉर्क में शुरू होने वाले अमेरिकी ओपन की तैयारी के सिलसिले में महत्वपूर्ण माना जाता है।

अब युवराज की जिंदगी पर बनेगी बायोपिक


नई दिल्ली। 2011 एकदिवसीय विश्वकप में भारतीय क्रिकेट टीम की जीत में अहम भूमिका निभाने वाले दिग्गज ऑलराउंडर युवराज सिंह के जीवन पर अब फिल्म बनने जा रही है। स्वयं युवराज ने अपने सोशल मीडिया अकाउंट पर ये जानकारी देते हुए इस फिल्म के निर्माता का आभार जताया है। युवराज पर बन रही इस फिल्म का निर्माण भूषण कुमार-रवि भगवातका करेंगे। इस फिल्म में युवराज से भूमिका निभा सकते हैं। रणवीर ने इससे पहले अभिनेता संजय दत्त की भूमिका भी निभाई थी। फिल्म में युवराज का क्रिकेट करियर



और उसके बाद कैमर से उनकी जंग भी दिखायी जाएगी। कैमर के बाद युवराज ने भारतीय टीम में भी वापसी की थी। वहीं लीग क्रिकेट भी खेला। इससे पहले भारतीय क्रिकेट टीम के पूर्व कप्तान महेंद्र सिंह धोनी के जीवन पर भी एक बायोपिक धोनी - द अनटोल्ड स्टोरी बनी थी और उसने सफलता के कई रिकार्ड बनाये थे। उसमें धोनी की भूमिका दिवंगत अभिनेता सुशांत सिंह राजपूत ने निभाई थी। ऐसे में माना जा रहा है कि युवराज पर बनी फिल्म भी खासी सफल होगी।

अर्जेंटीना को लगा झटका, चिली और कोलंबिया के खिलाफ विश्व कप कालीफायर में नहीं खेल पाएंगे मेस्सी

ब्यूस आयरस (अर्जेंटीना)। स्टार फुटबॉलर लियोनेल मेस्सी चॉटिल होने के कारण अर्जेंटीना की तरफ से विश्व कप कालीफायर के अगले दो मैच में नहीं खेल



पाएंगे। अर्जेंटीना के कोच लियोनेल स्कोलोनी ने पांच सितंबर को चिली और उसके पांच दिन बाद कोलंबिया के खिलाफ होने वाले मैचों के लिए सोमवार को अपनी 28 सदस्यीय टीम की घोषणा की। मेस्सी अभी दाहिने टखने की चोट से उबर रहे हैं। अर्जेंटीना के कोषा अमेरिका चैंपियन बनने के बाद राष्ट्रीय टीम से संन्यास लेने वाले 36

वर्षीय एंजेल डि मारिया भी टीम में नहीं हैं। विश्व कप चैंपियन अर्जेंटीना छह मैचों के बाद 15 अंकों के साथ दक्षिण अमेरिकी कालीफाइन में शीर्ष पर है।

चंद्रपॉल और स्ट्रॉस में हैं कई समानताएं



मुम्बई। क्रिकेट में कई खिलाड़ी ऐसे हैं जो एक ही पारी में शून्य जबकि दूसरी में शतक लगाने में सफल हुए हैं। इन खिलाड़ियों में कई भारतीय क्रिकेटर शामिल हैं। इसमें सुनील गावस्कर, गुंडाच्य विश्वनाथ, सचिन तेंदुलकर, वीरेंद्र सहवाग, विराट कोहली, राहुल द्रविड और चेतेश्वर पुजारा जैसे बल्लेबाज शामिल हैं। वहीं दो बल्लेबाज ऐसे हैं जिनके साथ तीन बार ऐसा हुआ है और ये दोनों ही बाएं हाथ के बल्लेबाज हैं। ये हैं वेस्टइंडीज के शिवनारायण चंद्रपॉल और इंग्लैंड के एंड्रयू स्ट्रॉस। इन दोनों में इसके अलावा एक भी समानता है। दोनों ही अपनी टीम के कप्तान रहे हैं और 100 से अधिक टेस्ट और एकदिवसीय खेले हैं। दोनों अंतरराष्ट्रीय क्रिकेट से संन्यास ले चुके हैं। चंद्रपॉल ने 164 टेस्ट, 268 वनडे और 22 टी20 खेलें हैं। टेस्ट क्रिकेट में 30 शतकों की मदद से उनके नाम 11867 रन, वनडे में 11 शतकों की मदद से 8778 रन और टी20 में 343 रन उनके नाम पर दर्ज हैं। यही नहीं, 14 टेस्ट और 16 वनडे में वे वेस्टइंडीज टीम के कप्तान रहे हैं। वहीं दूसरी ओर, इंग्लैंड के एंड्रयू स्ट्रॉस ने 100 टेस्ट, 127 एकदिवसीय और 4 टी20 खेले हैं। उन्होंने टेस्ट में 21 शतकों की मदद से 7037, वनडे में 6 शतकों की मदद से 4205 और टी20आई में 73 रन बनाए हैं। 150 टेस्ट, 62 एकदिवसीय और 3 टी20 में उन्होंने इंग्लैंड की कप्तानी भी संभाली है। मार्च 1994 में डेब्यू करने वाले चंद्रपॉल पहली बार फरवरी 1998 में इंग्लैंड के खिलाफ जॉर्जटाउन टेस्ट में शतक 118 रन बनाने के बाद दूसरी पारी में 0 पर आउट हुए थे। दिसंबर 2003 में दक्षिण अफ्रीका के खिलाफ डरबन टेस्ट में एक बार फिर वे पहली पारी में 0 पर आउट हुए जबकि दूसरी पारी में 109 रन बनाने में सफल रहे। चंद्रपॉल तीसरी और आखिरी बार दिसंबर 2008 में न्यूजीलैंड के खिलाफ नेपियर टेस्ट में पहली पारी में नाबाद 126 रन बनाने के बाद दूसरी पारी में शून्य पर ही आउट हो गये। वहीं स्ट्रॉस की बात करें तो नवंबर 2003 में इंटरनेशनल डेब्यू करने वाला यह बेटर सबसे पहले जनवरी 2005 में दक्षिण अफ्रीका के खिलाफ जोहानिसबर्ग टेस्ट में शतक बनाने के बाद 0 पर आउट हुआ। पहली पारी में 147 रन बनाने के बाद वे दूसरी पारी में खाता खोले बिना ही पेवेलियन लौट गये। मार्च 2007 में न्यूजीलैंड के खिलाफ नेपियर टेस्ट में वे पहली पारी में 0 पर आउट हुए जबकि दूसरी पारी में 177 रनों पर आउट हुए। तीसरी और आखिरी बार नवंबर 2010 में ऑस्ट्रेलिया के खिलाफ ब्रिस्बेन टेस्ट में वे पहली पारी में 0 पर आउट होने के बाद दूसरी पारी में उन्होंने 110 रन बनाने में सफल रहे।



खूबसूरत दिखना हर कोई चाहता है। लोगों की यही चाहत ऐसे बहुत से रोजगार पैदा कर जाती है, जिसकी आमतौर पर सामान्य छात्र कल्पना नहीं करता। कॉस्मेटोलॉजी ऐसा ही क्षेत्र है। इसमें अनेक शाखाएं हैं, जहां भविष्य की संभावनाएं तलाशी जा सकती हैं। आप हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थैरेपिस्ट, नेल टेक्नीशियन और इलेक्ट्रोलॉजिस्ट तक बन सकते हैं और जॉब के रूप में हजारों तथा खुद का काम करके लाखों कमा सकते हैं।



सुन्दर दिखने की चाहत और उसके लिए तरह-तरह के नुस्खों की आजमाइश ज़ोरों पर है। इसके लिए बाजार में सौन्दर्य प्रसाधनों व लाइफ स्टाइल के उत्पादों की बाढ़ सी आ गई है। शोविंग क्रीम हो या टूथ पेस्ट, फेस क्रीम, स्कीन क्रीम या फिर शैम्पू, साबुन और तेल-ये सभी आम जीवन की जरूरतों में शामिल हैं। बाजार में रोजमर्रा की मांग ने इस क्षेत्र में रोजगार के अवसर भी खूब पैदा किए हैं। कॉस्मेटोलॉजी का कोर्स इन अवसरों के बीच ही ले जाता है। इसकी मांग को देखते हुए दिल्ली विश्वविद्यालय में भी इस कोर्स को करवाया जा रहा है।

कॉस्मेटोलॉजी के रंग

इस कोर्स में छात्रों को पहले कॉस्मेटोलॉजी की विभिन्न ब्रांच और उसके विविध रूपों की जानकारी दी जाती है। ये ब्रांच हैं हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थैरेपिस्ट, नेल टेक्नीशियन और इलेक्ट्रोलॉजिस्ट। इसके बाद इन क्षेत्रों में काम आने वाले विभिन्न प्रोडक्ट्स के निर्माण के बारे में बताया जाता है। मसलन शोविंग क्रीम, टूथ ब्रश, पेस्ट, फेस क्रीम, सन्सक्रीम, नेल पॉलिश आदि। कोर्स से जुड़े विशेषज्ञों की मानें तो लाइफ स्टाइल और सौन्दर्य प्रसाधन से जुड़े जितने भी प्रोडक्ट प्रचलन में हैं, चाहे वे त्वचा संबंधी हों या आंख, नाक, कान, बाल, मुंह या शरीर के किसी और अंग से, इन सबके बारे में इस कोर्स में बताया जाता है। हेयर स्टाइलिस्ट को बालों के विभिन्न रूप, उनकी कटिंग और उनमें काम आने वाले कैमिकल्स की जानकारी दी जाती है। बालों को सुंदर बनाने की कला से भी रूबरू कराया जाता है।

शैम्पू टेक्नीशियन को आमतौर पर शैम्पू बनाने की विधियां, उसमें इस्तेमाल होने वाले रसायन और उसके इस्तेमाल की तरकीबें बताई जाती हैं। नख प्रसाधन के क्षेत्र



में हाथ और पैर को सुन्दर बनाने वाली पॉलिश और क्रीम आदि के बारे में बताया जाता है। साथ ही देखभाल के बारे में जानकारी दी जाती है। इस्थेटिशियन को आमतौर पर त्वचा की देखभाल की कला सिखाई जाती है। उसे नई तकनीक के इस्तेमाल से अंग लेपन, फेशियल मसाज आदि से अवगत कराया जाता है। इसमें दक्ष इस्थेटिशियन चाहे तो स्वतंत्र रूप से सैलून या स्या में काम कर सकता है। वह चाहे तो किसी डॉक्टर को इस क्षेत्र की प्रैक्टिस में सहायता भी प्रदान कर सकता है। इस्थेटिशियन को त्वचा की देखभाल संबंधी उत्पाद की जानकारी के साथ-साथ उसके नफे-नुकसान

के बारे में बताया जाता है। त्वचा की पूरी तरह से देखभाल के कारण इसे रिफ्रेशिंग थैरेपिस्ट भी कहा जाता है। ब्यूटी थैरेपिस्ट को मशीन द्वारा बालों को हटाना, आंखों की पुतलियां सजाना, ठीक करना जैसी चीजों के बारे में दक्ष बनाया जाता है। इलेक्ट्रोलॉजिस्ट को इलेक्ट्रोलिसिस का इस्तेमाल करना सिखाया जाता है। विद्युत तरंगों से लैस मशीन से बाल को उखाड़ना या उसे उगाना जैसे काम इसमें बखूबी किए जाते हैं। कोर्स में छात्रों को सामान्य मेडिसिन की जानकारी भी दी जाती है। हालांकि डॉक्टर की तरह इलाज करना उसका काम नहीं होता। उसे सौन्दर्य प्रसाधन से जुड़े प्रोडक्ट्स का क्या-क्या असर होगा, यह भी

सौन्दर्य के संसार में खूबसूरत करियर

पढ़ाया जाता है। मोटापा बढ़ने पर वजन कम करने और आकर्षक लुक व सुडौल शरीर कैसे बने, इसका भी ज्ञान दिया जाता है। यही नहीं, उसे मानव साइकोलॉजी का भी पाठ पढ़ाया जाता है। कोर्स में एनेलिटिकल केमिस्ट्री का भी पाठ शामिल है।

दाखिले की प्रक्रिया

दाखिले के लिए कहीं 12वीं पास तो कहीं बीएससी या स्नातक की मांग की जाती है। केमिस्ट्री की पढ़ाई करने वालों के लिए यह और फायदेमंद हो जाता है। यह कोर्स सरकारी

और गैर-सरकारी, दोनों तरह के संस्थानों में चल रहे हैं।



रोजगार कहां

कोर्स को करने के बाद छात्र चाहे तो खुद बॉडी केयर सेंटर खोल सकते हैं। दिल्ली जैसे शहर में इस तरह के सेंटर से लोग प्रति माह हजारों रूपए कमा रहे हैं। आप ब्यूटीशियन के लिए बतौर कंसल्टेंट काम कर सकते हैं। कॉस्मेटिक प्रोडक्ट बनाने वाली कंपनियों में भी काफी अवसर हैं। छात्र चाहे तो कॉस्मेटिक निर्माण की यूनिट भी लगा सकते हैं। जहां तक आय का सवाल है, कोई चाहे तो किसी के यहां काम करके 20 से 30 हजार रूपए भी कमा सकता है और स्वरोजगार में लाख, दो लाख रूपए महीना भी।

क्या कहता है आपका एप्टीटयूड



में मनोविज्ञान के प्रो. एनके चट्टा कहते हैं, करियर का सही चुनाव और उसमें मौजूद क्षमता के आकलन के लिए एप्टीटयूड के साथ बच्चे की रुचि भी देखी जाती है। ऐसा करने पर करियर के चुनाव में ख़ासी मदद मिलती है। एप्टीटयूड और इंटरैस्ट, दोनों एक-दूसरे के साथ जुड़े हैं और साथ-साथ चलते हैं। अगर एक है और दूसरा नहीं तो करियर को सही दिशा नहीं मिलती।

काउंसलर गीताजलि कुमार करियर और जीवन को सही दिशा देने में एप्टीटयूड और इंटरैस्ट के साथ व्यक्ति के व्यक्तित्व और शारीरिक क्षमता को भी एक कड़ी मानती हैं। वह कहती हैं, इन सबको मिला कर ही किसी को करियर या जीवन में कोई राह चुनने की सलाह दी जाती है। अगर किसी में किसी कार्य के प्रति एप्टीटयूड है, पर रुचि या करने की इच्छा

नहीं तो उस दिशा में भेजना बेकार है। इसी तरह पहली दोनों चीजें हैं, लेकिन शारीरिक क्षमता या व्यक्तित्व नहीं तो ऐसे करियर के चुनाव की सलाह देना बेकार है। वह कहती हैं, व्यक्तित्व भी पॉजिटिव मोटिव देता है, इसलिए तीनों को देखना जरूरी है।

वयों है जरूरी

एप्टीटयूड टेस्ट ही किसी छात्र या व्यक्ति के करियर और काम की दिशा बताता है। उसकी क्षमता और रुचि को बताता है। इसके बाद उसे सही प्रोफेशन चुनने की सलाह दी जाती है। विशेषज्ञों के मुताबिक अगर ऐसा नहीं होता तो अमुक व्यक्ति में आगे चल कर कुछ का जन्म होता है। वह काम को एंजॉय नहीं कर पाता। ऐसी स्थिति में उसके अंदर नकारात्मक सोच हावी हो जाती है। वह विध्वंसात्मक दिमाग का हो जाता है। उसमें पहचान का संकट भी पैदा होने लगता है। एप्टीटयूड, रुचि और व्यक्तित्व के हिसाब से काम नहीं मिलने पर वह अपने पेशे में उतना सक्षम साबित नहीं होता, जितना दूसरे लोग। ऐसे में वह दूसरों को नीचा दिखाने के लिए कई बार उलट-सीधे हथकंडे भी अपनाता है। सफलता नहीं मिलने पर वह कई बार अवसाद की स्थिति में आ जाता है और आत्महत्या को मजबूर हो जाता है, इसलिए शिक्षण संस्थानों को सरकार ने बच्चों के करियर की दिशा तैयार करने को कहा है। शिक्षण संस्थाओं में करियर एंड काउंसलिंग सेंटर आए दिन इसी वजह से खोले जा रहे हैं। यह हर संस्थान और काम की जगह की जरूरत बनती जा रही है। प्रो. चट्टा कहते हैं, भारत में इस तरह की समस्याओं के लिए

निजी प्रैक्टिशनर की ओर से जगह-जगह नगरों व महानगरों में काउंसलिंग सेंटर खुल गए हैं, लेकिन इसे चलाने वाले लोग आमतौर पर क्वालिफाइड नहीं होते। काउंसलिंग के लिए कौन सा व्यक्ति उपयुक्त है या नहीं, इसके लिए नेशनल एजेंसी बनी है। वह क्वालिफिकेशन तय करती है। गाइडलाइंस भी तैयार किए हैं।

एप्टीटयूड टेस्ट के रूप-रंग

लॉजिकल रीजनिंग- एप्टीटयूड टेस्ट के कई आयाम हैं, जिनमें एक है लॉजिकल रीजनिंग। इसके तहत कार्य-कारण संबंध पर जोर होता है। किसी व्यक्ति में मानसिक स्तर पर केलकुलेशन की क्षमता कितनी है, इसका आकलन लॉजिकल रीजनिंग के माध्यम से किया जाता है। अगर वह लॉजिकल रीजनिंग में ज्यादा स्कोर करता है तो इससे पता चलता है कि वह कायदे-कानून में रह कर कठिन से कठिन समस्याओं को हल कर सकता है। इस क्षमता से लेस युवा मैनेजर, वैज्ञानिक और हाइट कॉर्पोरेशन में जाने के उपयुक्त होते हैं।

एक्सट्रेक्ट रीजनिंग - इसके तहत खरा उतरने वाला युवा बिखरी हुई चीजों को एकत्रित करके प्लान के साथ काम करने में विशेष हुनर रखता है। इसमें एप्टीटयूड किस तरह जा रहा है, उसकी दिशा क्या है, वह एक परिया से दूसरे परिया में लिंक कर रहा है या नहीं, यह भी देखा जाता है। सिविल और इलेक्ट्रॉनिक इंजीनियरिंग में बेहतर करने वाले युवाओं में एक्सट्रेक्ट रीजनिंग

हल करने की क्षमता ज्यादा पाई जाती है। न्यूमेरिकल रीजनिंग - यह किसी व्यक्ति की गणितीय क्षमता की जानकारी देता है। वह गुणा-भाग करने और सांख्यिकीय सवालों को हल करने की कितनी क्षमता रखता है, इसका आकलन इसके द्वारा किया जाता है। इसे देख कर ही उसे इस विषय या क्षेत्र से जुड़े करियर में जाने की सलाह दी जाती है। मसलन सीए, गणितज्ञ और लेखाकार आदि बनने के लिए न्यूमेरिकल रीजनिंग में बेहतर होना चाहिए। आई-हैंड ऑर्डिनेशन - आमतौर टैक्निकल काम मसलन ड्राइविंग हो, पायलट या फिर किसी मशीन को चलाने के लिए मशीनमैन हो, उसमें यह एप्टीटयूड जरूर होना चाहिए। इसमें कोई व्यक्ति हाथ, पैर व आंख को काम करते वक कितना केन्द्रित कर पाता है, यह देखा जाता है। ऐसा व्यक्ति दुर्घटनाओं को कम करने में काफी मददगार साबित होता है। ड्राइवर, पायलट, मशीनमैन और मैकेनिकल जॉब के लिए यह एप्टीटयूड बढ़िया माना जाता है।

क्रिएटिव इनोवेशन - इसमें किसी व्यक्ति की रचनात्मक क्षमता का आकलन किया जाता है। उसमें कलात्मक रुझान व रुचि का पता लगाया जाता है। आमतौर पर डाइट कॉलर जॉब में इस तरह के लोगों की जरूरत पड़ती है। इसके तहत यह भी देखा जाता है कि वह निर्णय कितना शीघ्र और सही रूप में लेता है। उसमें फ्लेक्सिबिलिटी भी होनी चाहिए। कोई व्यक्ति स्वभाव में अडियल तो नहीं है। अगर उसमें फ्लेक्सिबिलिटी का स्तर बेहतर है तो उसे उच्चतम पदों की जिम्मेदारी दी जाती है। इसमें उसके अंदर बड़बुन कितना है, इसका आकलन भी किया जाता है। एप्टीटयूड टेस्ट में ओरिजनेलिटी और मौलिकता को भी देखा जाता है। ऐसे चंद ही व्यक्ति होते हैं, जो अलग किस्म के आइडिया से लैस होते हैं। इस टेस्ट में ओरिजिनल आइडिया को देखा व समझा जाता है। इसे बहुविध सोच के रूप में भी देखा जाता है। यह गुण जिसमें है, उसमें अध्यापक, लेखक, अभिनेता, संगीतज्ञ और आविष्कारक बनने की क्षमता होती है।



प्रोफेशनल लाइफ में रख रहे हैं कदम अपनाएं ये टिप्स

कॉलेज लाइफ को अलविदा कहकर प्रोफेशनल वर्ल्ड में कदम रखने कम चुनौतीपूर्ण नहीं है। कई युवाओं के लिए कॉलेज ग्रेजुएशन पूरा होने और अपने पहले जॉब को शुरुआत काफी तनावपूर्ण होती है। कॉलेज पूरा करने के बाद आपको जॉब हंटिंग, इंटरव्यू देना होता है और वास्तविकता का सामना करना इतना आसान नहीं है। कॉलेज स्टूडेंट से एक प्रोडक्टिव एम्प्लॉई बनने का यह ट्रांजिशन सफल बनाने के लिए कुछ बातों को समझना जरूरी है। इन मुद्दों को समझकर और उनके लिए तैयार रहकर इस बदलाव को आसान बना सकते हैं।

कॉलेज जाने और नौकरी पर जाने में बहुत फर्क है। आप जॉब में बंक नहीं मार सकते। आप पैसे देकर टयूशन नहीं ले रहे बल्कि आपको पे किया जा रहा है। इसलिए टयूशन की तरह मन न होने पर आप काम पर नहीं जाने का मन नहीं बना सकते। आपको नौकरी में आठ घंटे तो काम करना ही पड़ता है।

कॉलेज का समय प्रयोग का समय होता है। हम यहां थोड़ा गैर जिम्मेदार हुए तो चलेगा लेकिन प्रोफेशनल लाइफ में ऐसा नहीं है। कॉलेज में गैर जिम्मेदार होने का मतलब खराब ग्रेड लेकिन वर्कप्लेस पर अनप्रोफेशनल होना मतलब आपके नौकरी की छुट्टी। प्रोफेशनल का मतलब ही सेल्फ-स्टार्टर होता है। कॉलेज से ज्यादा डेडलाइन का सामना आपको प्रोफेशनल वर्ल्ड में करना होगा।

ग्रेजुएशन या पोस्ट ग्रेजुएशन के बाद आपके दिमाग में अपना स्पष्ट करियर पथ होना चाहिए लेकिन अगर आपका पहला जॉब अपनी योजना से मेल नहीं खाता है तो घबराइए नहीं।

कॉलेज छोड़ने और प्रोफेशनल दुनिया में कदम रखने में बहुत चीजें बदलती हैं। हां, अगर आप दोपहर तक सोते रहते हैं या देर रात फिल्में देखते हैं तो यह सब आपको बंद करना पड़ेगा। आपकी डाइट भी बदलेगी। लाइफस्टाइल के बदलावों के लिए तैयार रहें। कॉलेज लाइफ खत्म होने का मतलब नहीं कि आपकी लाइफ से फन गायब हो गया। आप अभी भी ट्रेवल कर सकते हैं, दोस्तों के साथ समय बिता सकते हैं और नए व रोमांचक चीजें सीख सकते हैं। इस समय आपको देखा होगा कि किस तरह से मनोरंजन करें ताकि आप अपनी जॉब की जिम्मेदारी भी अच्छे से निभा पाएं।

भ्रष्टाचार प्रतियोगिता में & भ्रष्टाचार की जानकारी देने

National Rights Group
Youtube Channel

krantisamay@gmail.com

9879141480

fight against corruption india

भारत में भ्रष्टाचार
के खिलाफ लड़ाई

उदयपुर चाकूबाजी: छात्र का हुआ अंतिम संस्कार, ड्रोन से रखी गई नजर

स्कूल-कॉलेज रहे बंद, अप्रिय घटना को रोकने पुलिस बल तैनात

उदयपुर। (एजेंसी)

राजस्थान के उदयपुर चाकूबाजी में घायल छात्र की इलाज के दौरान मौत हो गई थी। उसका मंगलवार को अंतिम संस्कार किया कड़ी सुरक्षा के बीच किया गया। शहर में किसी भी अप्रिय घटना को

रोकने के लिए पुलिस तैनात की गई है। चौराहों और छतों पर बड़ी संख्या में पुलिस निगरानी रख रही है। वहीं, छात्र के घर से शमशान घाट तक पुलिस ने ड्रोन से निगरानी की। उदयपुर सांसद डॉ. मन्नालाल रावत ने कहा कि यह पूरे समाज और समुदाय के लिए दुःखद घटना है। मेवाड़ हमेशा से एकजुट रहा है, लेकिन जब ऐसी घटनाएं होती हैं, तो इससे सामाजिक जीवन हिल जाता है। घटना से लोगों में गुस्सा है लेकिन अपराधी के पीछे कोई पारिस्थितिकी तंत्र है तो उसकी जांच की

जाना चाहिए। सोमवार को परिजनों ने शव लेने से इनकार कर दिया था और दोषी को सजा देने समेत कई मांगों को लेकर प्रदर्शन किया था जिसके बाद मृतक छात्र के परिजनों को 51 लाख रुपए की आर्थिक सहायता, परिवार के एक सदस्य को संबिदा नौकरी देने और एसटी-एससी एकट के तहत मामले में कार्रवाई करने पर सहमति बनी थी। जिला प्रशासन ने शहर में शांति व्यवस्था बनाए रखने के लिए इंटनेट बंद करने का आदेश दिया था। वहीं मंगलवार को जिले में स्कूल-कॉलेज भी



बंद रहे हालांकि मंगलवार को होने वाली कार्रवाई हुई। बता दें चाकूबाजी की घटना के बाद प्रशासन ने आरोपी छात्र के घर को तोड़ दिया था हालांकि, प्रशासन ने जिस घर को तोड़ था, उस घर में आरोपी छात्र का परिवार किराए से रहता था। किराए के घर पर बुलडोजर चलने से सियासत गरमा गई। विपक्षी नेताओं ने राज्य सरकार की इस बुलडोजर कार्रवाई पर सवाल उठाया था।

कोलकाता की घटना से सबक..... एम्स सहित सभी केंद्रीय अस्पतालों में सुरक्षा व्यवस्था पुख्ता की जाए

केंद्रीय स्वास्थ्य परिवार कल्याण मंत्रालय का पत्र

नई दिल्ली। केंद्रीय स्वास्थ्य परिवार कल्याण मंत्रालय ने आरजी कर मेडिकल कॉलेज में हुई घटना को देखकर एम्स सहित सभी केंद्रीय अस्पतालों को पत्र लिखा है। सभी अस्पतालों को सुरक्षा के व्यापक इंतजाम रखने को कहा गया है। पत्र में कहा गया है कि चिकित्सकर्मियों के साथ अपराध मंजूर नहीं है। केंद्रीय स्वास्थ्य परिवार कल्याण मंत्रालय पत्र में कहा गया कि निजी की तुलना में सरकारी अस्पताल मरीजों के लिए सुलभ होते हैं। इसकारण निजी अस्पतालों में आपराधिक कृत्य अधिक होते हैं। इसके बाद सुरक्षा के उचित बंदोबस्त करना अस्पताल का दायित्व बनता है। मंत्रालय के पत्र में लिखा है कि जिस तरह से पिछले कुछ दिनों में चिकित्सकर्मियों को सशस्त्र अपराधिक कृत्य की खबरें प्रकाश में आ रही हैं, इससे स्पष्ट है कि मौजूदा सुरक्षा-व्यवस्था अपर्याप्त है। पत्र में निर्देश दिया गया है कि अस्पताल के प्रवेश व निकासी द्वार पर सीसीटीवी कैमरे लगाए जाएं, ताकि आने-जाने वाले सभी लोगों की गतिविधियों को कैमरों में कैद किया जा सके। अगर कोई अप्रिय घटना केद होती है, तब अपराधी को तुरंत पकड़ने में मदद मिले। चिड़्डी के मुताबिक अस्पताल में निकासी और प्रवेश द्वार साथ ही सभी संवेदनशील परिसरों में भी कैमरे लगाए जाएं। इसके अलावा परिसर में सभी प्रशिक्षित सुरक्षाकर्मियों को पर्याप्त संख्या में तैनात किया जाए, ताकि किसी भी अप्रिय स्थिति पर समय रहते काबू पाया जा सके। साथ ही कहा गया है कि मरीजों के साथ दो ज्यादा तीमारदार को अस्पताल में प्रवेश करने की इजाजत न दे। वहीं, अगर कभी इस बात का पता चले कि कोई मानसिक रूप से बीमार व्यक्ति अस्पताल में है और अंदेशा हो कि वे किसी को नुकसान पहुंचा सकता है, तब बीमार व्यक्ति को तत्काल बाहर किया जाए। खत में उचित प्रशिक्षण के भी निर्देश हैं। इसमें सलाह दी गई है कि अस्पताल में तैनात सुरक्षाकर्मियों को समय-समय पर उचित प्रशिक्षण उपलब्ध कराया जाए, ताकि अगर कभी ऐसी स्थिति पैदा हो, तब उस पर आसानी से काबू किया जा सके। वहीं, अस्पताल में कार्यरत सभी चिकित्सकर्मियों को भी आपातकालीन स्थिति से निपटने के लिए उचित प्रशिक्षण उपलब्ध कराया जाए, ताकि कार्यस्थल में रहते हुए अगर उन्हें निकट भविष्य में ऐसी विषम परिस्थितियों का सामना करना पड़े, तो वे किसी दूसरे पर आश्रित होने के बजाय खुद ही इसका डट कर मुकाबला करने में सक्षम हों।

कंगना की इमरजेंसी को लेकर विवाद..... फिल्म में सिख समुदाय को गलत तरह से दिखाया गया

नई दिल्ली। कंगना रनौत अपनी फिल्म इमरजेंसी को लेकर विवादों में आ गई हैं। फरीदकोट के निर्दलीय सांसद सरबजीत सिंह खालसा ने फिल्म को लेकर आपत्ति जाहिर की है। सांसद सिंह ने कहा कि फिल्म इमरजेंसी सिख समुदाय को गलत तरह से दिखाती है, इसकारण समाज में मुश्किलें खड़ी हो सकती हैं। खालसा ने लिखा, रिपोर्टर हैं कि नई फिल्म इमरजेंसी में सिखों का चित्रण गलत तरह से किया गया है। इसकी वजह से डर है कि समाज में कानून व्यवस्था खराब हो सकती है। अगर सिखों को फिल्म में अत्याचारवादियों और आतंकवादियों के रूप में दिखाया गया है, तब ये गहरी साजिश है। ये फिल्म सिखों के खिलाफ

दूसरे देशों में नफरत फैलाने के लिए मनोवैज्ञानिक अटैक है, जिसपर सरकार को ध्यान देकर रोकना चाहिए। उन्होंने लिखा, सिखों पर देश में होने वाले नफरत भरे हमलों की खबर आती रहती है। इसके बाद ये फिल्म भी सिख समुदाय के खिलाफ नफरत को भड़काने का काम करेगी। सिख समुदाय ने इस देश के लिए बड़े बलिदान दिए हैं, जिन्होंने फिल्मों में पूरी तरह से दिखाया नहीं रखा है लेकिन सिखों को बदनाम करने की हर कोशिश यहां की जाति है। मैं हमेशा समाज में शांति बनाए रखने के लिए ऐसी असामाजिक गतिविधियों के खिलाफ आवाज उठाकर उन्हें रोकने की कोशिश करता हूँ।

कौन हैं सरबजीत सिंह खालसा? खालसा, बेअंत सिंह के बेटे हैं। बेअंत उन दो बॉडीगार्ड्स में से एक थे, जिन्होंने 31 अक्टूबर 1984 को ऑपरेशन ब्लू स्टार के तहत तब प्रधानमंत्री रहें इंदिरा गांधी की गोली मारकर हत्या की थी। अब कंगना रनौत अपनी फिल्म इमरजेंसी लेकर आ रही हैं। इसमें 1975 के वक्त इंदिरा गांधी द्वारा भारत में लगाए गए आपातकाल के दौर की कहानी, इंदिरा के स्ट्रगल और उनकी हत्या को दिखाया जाएगा। कंगना, इंदिरा गांधी का किरदार निभा रही हैं। उनके साथ फिल्म में अनुपम खेर, श्रेयस तलपड़े, महिमा चौधरी, मिलिंद सोमन, विशाक नायर जैसे सितारों ने काम किया है।

शिक्षक भर्ती पर हाईकोर्ट के फैसले के बाद..... बैंकों ने शुरु की रिकवरी

लखनऊ। (एजेंसी) 69 हजार सहायक शिक्षक मामले में जिन बैंकों ने उम्मीदवारों को लोन दिया था, अब उसकी रिकवरी शुरू होगी। हाईकोर्ट के भर्तियों पर आए फैसले पर बैंकों ने अपने स्तर लिए गए लोन रिकवरी की प्रक्रिया शुरू करने का फैसला किया है। गौरतलब है कि 69 हजार शिक्षक भर्ती के अर्थाथियों ने राज्य शैक्षिक असाधारण एवं प्रशिक्षण परिषद (एससीआईआरटी) का घेराव कर आंदोलन शुरू कर दिया है। आरक्षित श्रेणी के यह अर्थाथी जल्द नई मैरिट सूची तैयार कर भर्ती कार्यक्रम जारी करने की मांग कर रहे हैं।

ये सभी हाईकोर्ट के आदेश का पालन करने की मांग कर रहे हैं। वहीं 69000 शिक्षक भर्ती मामले में हाईकोर्ट के फैसले के बाद उत्तर प्रदेश सरकार ने कहा है कि वह हाईकोर्ट के फैसले का पालन करेगी, 3 महीने में शिक्षकों की एक नई मैरिट लिस्ट जारी होगी। अब सवाल उठ रहा है कि भविष्य पर भी खड़ा हो गया है जो इस भर्ती परीक्षा में मैरिट में जगह पाने के बाद 4 साल से नौकरी कर रहे हैं। यूपी में 69 हजार शिक्षक भर्ती मामले में 16 अगस्त 2024 को हाईकोर्ट ने बड़ा फैसला सुनाकर सहायक शिक्षक भर्ती की मैरिट लिस्ट रद्द कर दी। साथ ही सरकार को आरक्षण नियमावली 1994 की

धारा 3(6) और बेसिक शिक्षा नियमावली 1981 का पालन करने का आदेश दिया। दरअसल, इलाहाबाद हाईकोर्ट की लखनऊ बेंच ने 69,000 सहायक अध्यापक भर्ती परीक्षा का परिणाम नए सिरे से जारी करने का आदेश दिया। इसके बाद बेसिक शिक्षा विभाग को 3 महीने में नई चयन सूची जारी करनी होगी। वहीं इलाहाबाद हाईकोर्ट के आदेश से यूपी सरकार को बड़ा झटका लगा है। नई चयन सूची तैयार होने से पिछले 4 सालों से नौकरी कर रहे हजारों शिक्षकों की नौकरी जाएगी। 69 हजार शिक्षकों की भर्ती में आरक्षण अनियमितता का मामला लंबे समय से हाईकोर्ट में लंबित था।

भारत-मलेशिया के बीच कई समझौतों पर हस्ताक्षर..... पीएम मोदी ने इब्राहिम को लगाया गले

नई दिल्ली। (एजेंसी)

प्रधानमंत्री नरेंद्र मोदी और उनके मलेशियाई समकक्ष अनवर इब्राहिम के बीच बातचीत के बाद भारत और मलेशिया ने श्रमिकों की भर्ती, रोजगार और स्वदेशी वापसी को लेकर एक समझौते पर हस्ताक्षर किए। प्रधानमंत्री मोदी और उनके मलेशियाई समकक्ष इब्राहिम के बीच बातचीत के बाद भारत और मलेशिया ने डिजिटल प्रौद्योगिकी के क्षेत्र में सहयोग के लिए एक समझौते पर दस्तखत किए। मलेशियाई समकक्ष इब्राहिम के साथ बातचीत के बाद प्रधानमंत्री मोदी ने कहा कि भारत-मलेशिया के बीच साझेदारी को पिछले दो वर्षों में नई गति के साथ बढ़ी है। पीएम मोदी ने कहा कि भारत-मलेशिया साझेदारी को व्यापक रणनीतिक साझेदारी तक लेकर जाएगा। मलेशिया दक्षिण-पूर्वी एशियाई देशों के संगठन 'आसियान' और हिंद-प्रशांत क्षेत्र में भारत का अहम साझेदार है। हम इसपर सहमत हैं कि भारत और आसियान के बीच



मुक्त व्यापार समझौते (एफटीए) की समीक्षा समय पर पूरी हो। पीएम मोदी ने कहा कि भारत की डिजिटल भुगतान प्रणाली यूपीआई को मलेशिया के पेनेट से जोड़ने के लिए काम होगा। मलेशियाई समकक्ष इब्राहिम से बातचीत के बाद प्रधानमंत्री मोदी ने कहा कि हमने रक्षा क्षेत्र में सहयोग की नई संभावनाओं पर विचार-विमर्श किया। मलेशियाई समकक्ष अनवर इब्राहिम ने कहा कि हमने सभी मुद्दों पर चर्चा की, फिर चाहे वे संवेदनशील ही क्यों न हों, क्योंकि दोस्ती का असल अर्थ यही है।

बंगलुरु : यौन उत्पीड़न पीड़िता के खिलाफ हिट एंड रन का केस

बंगलुरु। (एजेंसी)

नागालैंड की एक स्नातक छात्रा के साथ बंगलुरु में हुए यौन उत्पीड़न के मामले में नया मोड़ आ गया है। यातायात पुलिस ने छात्रा पर शराब पीकर वाहन चलाने और कई दुर्घटनाएं करने का मामला दर्ज किया है। पुलिस के अनुसार, बीसीए स्नातक की छात्रा 17 अगस्त को कोरमंगला इलाके में एक पब में पार्टी में शामिल होने के बाद नशे की हालत में गाड़ी चला रही थी। नशे में ठीक से गाड़ी नहीं चला पाने के कारण उसकी कार दो ऑटो-रिक्शा और एक बाइक से टकराई। वाहनों से टकराने के बाद भी वह मोड़ पर नहीं रुकी और वहां से भाग गई। इस घटना में जिन ऑटो

चालकों के वाहन क्षतिग्रस्त हुए उन्होंने छात्रा का पीछा कर छात्रा को पकड़ लिया। इसके बाद पीड़िता ने ऑटो चालकों के साथ तीखी बहस की। जब पुलिस मौके पर पहुंची, तब उसके पुरुष मित्र ने छात्रा को परेशानी से बचाने के लिए दूर भेज दिया। महिला बाइक पर सवार होकर भागने में कामयाब रही। इस बीच, पीड़िता बाइक से उतरकर दूसरे दोपहिया वाहन पर सवार हो गईं। आरोपी स्कूटर सवार मुखेश्वर उर्फ मुखेश (24) जो बंगलुरु के ओट्टोगोडी का ही रहने वाला है, पीड़िता को एक सुनसान जगह पर ले गया और उसका यौन उत्पीड़न किया। बता दें कि फिलहाल पीड़िता का अस्पताल में उपचार चल रहा है। पीड़िता ने अपने बचाव की काफ़ी कोशिश की, जिससे आरोपी के चेहरे पर खरोंच आईं। पीड़िता ने अपने दोस्त को इमरजेंसी में सेज भेजकर घटना की जानकारी दी, जिसके बाद छात्रा को लोकेशन का पता लगाया गया। पीड़िता एक ट्रक के पीछे नग्न अवस्था में मिली थी। प्रारंभिक जांच में पुष्टि हुई है कि पीड़िता नशे की हालत में थी। पुलिस ने आरोपी को पकड़ने के लिए पांच टीमों बनाई हैं। इस बीच यौन उत्पीड़न मामले की जांच कर रही पुलिस ने संदिग्ध द्वारा युवती को अपराध स्थल तक ले जाने के स्थान से 10 किलोमीटर के क्षेत्र में लगे 150 सीसीटीवी कैमरों की फुटेज देखी। 40 अधिकारियों की एक टीम ने दोनों स्थानों पर सक्रिय 1,000 फोन नंबर एकत्र किए।

सोनिया गांधी ने पॉलिएस्टर झंडों के इस्तेमाल पर मोदी सरकार को घेरा

तिरंगे के लिए खादी के इस्तेमाल पर दिया जोर



नई दिल्ली। (एजेंसी) कांग्रेस संसदीय दल की प्रमुख सोनिया गांधी ने मशीन-निर्मित पॉलिएस्टर झंडों के इस्तेमाल के लिए मंगलवार को मोदी सरकार की आलोचना की और तिरंगे के एकमात्र कपड़े के रूप में खादी को अपनाए जाने का आह्वान किया।

सोनिया गांधी ने यह भी कहा कि खादी को राष्ट्रीय गौरव के प्रतीक के रूप में उसका उचित स्थान मिलना चाहिए। पॉलिएस्टर झंडों के इस्तेमाल पर मोदी सरकार को घेरा उन्होंने अंग्रेजी दैनिक द हिंदू में लिखे एक लेख में कहा कि प्रधानमंत्री नरेंद्र मोदी द्वारा स्वतंत्रता दिवस से पहले के सप्ताह में हर घर तिरंगा अभियान के लिए नए सिरे से आह्वान किया जाना राष्ट्रीय ध्वज और देश के लिए इसके महत्व पर सामूहिक रूप से आत्मबोलचाल करने का अवसर प्रदान करता है। सोनिया गांधी ने कहा कि उनका

(मोदी का) राष्ट्रीय ध्वज के प्रति सम्मान व्यक्त करना और एक ऐसे संगठन के प्रति निष्ठा रखना नैतिक रूप से दोहराव है जो इस ध्वज के प्रति उदासीन रहा है। उन्होंने कहा कि मशीन-निर्मित, पॉलिएस्टर के झंडों को बड़े पैमाने पर अपनाया जा रहा है, जिससे कच्चा माल अक्सर चीन से आयात किया जाता है। खादी के इस्तेमाल पर दिया जोर सोनिया ने इस बात का उल्लेख किया कि भारतीय ध्वज संहिता के अनुसार, ऐतिहासिक रूप से राष्ट्रीय ध्वज को हाथ से ताने गए और हाथ से बुने गए ऊन/कापास/रेशम/खादी के टुकड़े से बनाया जाना आवश्यक है। उन्होंने कहा कि

खादी एक मोटा, लेकिन मजबूत कपड़ा है जिसे महात्मा गांधी ने राष्ट्रीय आंदोलन के नेतृत्व में खुद काता और बुना था तथा इसका हमारी ऐतिहासिक और सांस्कृतिक स्मृति में एक विशेष अर्थ है। कांग्रेस संसदीय दल की प्रमुख ने कहा, खादी हमारे गौरवशाली अतीत का प्रतीक है और भारतीय आधुनिकता और आर्थिक जीवन शक्ति का प्रतीक भी है। खादी के झंडे को कर के दायरे में रखा- सोनिया गांधी सोनिया गांधी ने कहा, 2022 में हमारी आजादी की 75वीं वर्षगांठ के शुभ अवसर पर, सरकार ने मशीन निर्मित...पॉलिएस्टर...बटिंग को

शामिल करने के लिए ध्वज संहिता में संशोधन किया। साथ ही पॉलिएस्टर के झंडे को वस्तु एवं सेवा कर (जीएसटी) से छूट दी गई है। खादी के झंडे को कर के दायरे में रखा गया है। उन्होंने अपने लेख में कहा कि सरकार बाजार को विनियमित करने में विफल रही है और अर्ध-मशीनीकृत चरखों से काती गई खादी को पारंपरिक हाथ से काती गई खादी के टैंग के तहत धड़िले से बेचा जा रहा है। कांग्रेस नेता ने यह भी कहा, वह हमारे खादी कातने वालों के लिए नुकसानदेह है, जिनकी कड़ी मेहनत के बावजूद मजदूरी प्रतिदिन 200-250 रुपए से अधिक नहीं है।

उदयपुर में देवराज की हत्या.....सोची समझी साजिश

पिता ने आरोपी की फांसी की मांग की

उदयपुर। चाकूबाजी में घायल छात्र देवराज की मौत के बाद मंगलवार को उदयपुर में अंतिम संस्कार किया गया। पिता ने बेटे की चिता को मुखामिन दी। पुलिस की सख्ती के बावजूद भारी संख्या में लोग अंतिम यात्रा में शामिल हुए। उदयपुर में सुरक्षा को देखकर पुलिसबल शहर में तैनात है। इंटनेट मंगलवार रात 10 बजे तक बंद रहेगा। वहीं, स्कूल भी बंद हैं। उदयपुर के एसपी योगेश गोयल ने कहा कि हालात नियंत्रण में हैं। उधर, पिता ने बेटे के हत्यारे को फांसी की मांग की है। बेटे देवराज को खोने वाले पिता पे पू मोची ने कहा, मुझे न्याय मिले। मेरे बेटे के हत्यारे को फांसी होनी चाहिए। मेरे बेटे के साथ जो हुआ, आगे किसी और के साथ न हो, ये सरकार तय करे। पिता का कहना है कि उनके बेटे का आरोपी छात्र के साथ कोई पुराना विवाद नहीं था। साथ ही उं होने मांग की कि कहा स्कूल का नाम उनके बेटे के नाम पर किया जाए। वहीं, मोची समाज के अध्यक्ष जयंती लाल ने आरोप लगाया कि देवराज की हत्या सुनियोजित थी। स्कूल ने जिस तरह देवराज को स्कूटी पर



मृत दलित युवक अर्जुन पासी के परिजनों से मिले राहुल गांधी, कहा- न्याय मिलने तक संघर्ष करेंगे हम

रायबरेली। लोकसभा में नेता प्रतिपक्ष एवं पूर्व कांग्रेस अध्यक्ष राहुल गांधी मंगलवार को अपने संसदीय क्षेत्र रायबरेली के नसीराबाद में हाल में कथित रूप से मार दिये गये एक दलित युवक के परिवार से मिले और कहा कि जब तक इस परिवार को न्याय नहीं मिलेगा तब तक 'हम पीछे नहीं हटने वाले हैं।' राहुल गांधी ने दलित युवक के परिवार से मिलने के बाद प्रकारों से कहा, 'यहां पर जो सभी लोग हैं वे न्याय मांग रहे हैं क्योंकि एक दलित युवा को जान से मारा गया है। पूरे परिवार को धमकाया गया है। लेकिन कोई कार्रवाई नहीं हो रही है।' उन्होंने आरोप लगाया कि यहां के पुलिस अधीक्षक 'मास्टरमाइंड' पर कार्रवाई नहीं कर रहे हैं बल्कि छोटे-छोटे लोगों को पकड़ रहे हैं। नेता प्रतिपक्ष ने कहा, 'मैं चाहता हू कि उत्तर प्रदेश में हर वर्ग का आदर हो और सबको न्याय मिले... जब तक इस परिवार को न्याय नहीं मिलेगा तब तक हम पीछे नहीं हटने वाले हैं।' विदित हो कि सलोन इलाके के नसीराबाद थाना क्षेत्र के भुवालपुर सिसनी गांव में 11 अगस्त को कुछ स्थानीय लोगों के साथ विवाद के बाद अनुज पासी (22) नामक एक दलित युवक की कथित तौर पर गोली मारकर हत्या कर दी गयी थी। पुलिस के अनुसार इस सिलसिले में अब तक कम से कम छह आरोपियों को गिरफ्तार किया गया है।

किरण चौधरी ने दिया इस्तीफा.....राज्यसभा जाने की तैयारी

रोहतक। हरियाणा की विधायक किरण चौधरी ने विधानसभा से इस्तीफा दे दिया है। अब किरण के भाजपा द्वारा राज्यसभा उपचुनाव में मैदान में उतारने की संभावना है। कांग्रेस छोड़ने के बाद करीब दो माह पहले वह भाजपा में शामिल हुई थीं। चौधरी ने कहा कि मैंने विधानसभा सदस्य (विधायक) के तौर पर अपना इस्तीफा दे दिया है। हरियाणा की पूर्व मंत्री और तोशाम से विधायक चौधरी जून में अपनी बेटी श्रुति और उनके समर्थकों के साथ भाजपा में शामिल हुई थीं। नौ राज्यों में खाली पड़ी 12 राज्यसभा सीटों के लिए 3 सितंबर को चुनाव होगा। हरियाणा की एकमात्र राज्यसभा सीट के लिए उपचुनाव कांग्रेस नेता दीपेंद्र सिंह हुड्डा के रोहतक से लोकसभा में पहुंचने के बाद जरूरी हो गया था। इस सीट के लिए नामांकन दाखिल करने का आखिरी दिन बुधवार है। सूत्रों ने बताया कि भाजपा हरियाणा की राज्यसभा सीट से चौधरी को मैदान में उतार सकती है। विधानसभा में भाजपा के संख्याबल को देखकर सीट जीतना तय है। नामांकन पत्रों की जांच 22 अगस्त को होगी जबकि उम्मीदवार 27 अगस्त तक अपना नामांकन वापस ले सकते हैं। चौधरी के इस्तीफे के बाद 90 सदस्यीय विधानसभा में भाजपा के 41 सदस्य, कांग्रेस के 28 और जेजेपी के 10 सदस्य हैं। विधानसभा में पांच निर्दलीय, इनैलो और हरियाणा लोकहित पार्टी (एचएलपी) के एक-एक सदस्य हैं और चार सीटें खाली हैं। भाजपा को निर्दलीय विधायक नयन पाल रावत और एचएलपी विधायक गोपाल कछाड़ा का भी समर्थन प्राप्त है।

तेजस्वी का नीतिश पर हमला, डबल इंजन पर पवार गोली नहीं सीधे बम चला रहे

पटना। बिहार में बदमाशों के हाँसले बुलंद हैं, इसी कारण आए दिन हत्या, रंगदारी और उगाही के अपराध को अंजाम दे रहे हैं। ऐसा ही एक मामला अब हाजीपुर जिले से आया है। जहां, रंगदारी नहीं देने पर 10-15 की संख्या में पहुंचे बदमाशों ने एक होटल में बमबाजी कर तोड़फोड़ भी की। जिससे वहां, मौजूद लोग दहशत में आ गए। यह घटना सीसीटीवी में कैद हुई। वहीं, इस घटना को लेकर आरजेडी नेता और बिहार में नेता प्रतिपक्ष तेजस्वी यादव ने कानून व्यवस्था को लेकर सवाल उठाकर नीतिश सरकार पर हमला बोला है। होटल के संचालक ने बताया कि रंगदारी और उगाही को लेकर कुछ लोगों से उसका विवाद था। इन सभी लोगों का आपराधिक इतिहास रहा है। ये लोग 25 लाख की रंगदारी नहीं देने पर होटल बंद करने और जान से मारने की धमकी दे रहे थे। इसी बीच देर रात कार और बाइक पर सवार होकर 10-15 की संख्या में बदमाश आए और होटल पर बमबारी करना शुरू कर दिया। वहीं, मामले में पुलिस का कहना है कि होटल मालिक की शिकायत पर एफआईआर दर्ज करके 3 लोगों को हिरासत में लिया गया है। घटना को लेकर बिहार में नेता प्रतिपक्ष यादव ने कहा कि बिहार में सत्ता संरक्षित अपराधियों के हाँसले इतने बुलंद है कि रंगदारी नहीं देने पर अब सीधा बमबारी करते हैं।